

قرآن حکیم کی قوتِ تفسیخ بر

ڈاکٹر اسرار احمد

تنظيم اسلامی

قرآن حکیم کی قوتِ تفسیر

اظہارِ تشکر اور تحدیثِ نعمت
پر مشتمل ایک اہم خطاب

ڈاکٹر اسرار احمد



تنظیمِ اسلامی

67، بے، علامہ اقبال روڈ، گزگشہ شاہو، لاہور، فون: 6316638-6366638

فیکس: 6271241، ای میل: markaz@tanzeem.org

ویب سائٹ: www.tanzeem.org

عرضِ ناشر

مرکزی انجمن خدام القرآن لاہور کے صدر موسس اور تنظیم اسلامی کے امیرڈاکٹر اسرار احمد نبلہ کا یہ فکر انگیز خطاب آج سے ساری ہے چھ سال قبل ایک ایسے موقع پر ہوا جب محترم ڈاکٹر صاحب کے قائم کردہ قرآن کے انقلابی فکر پر منی دواداروں یعنی مرکزی انجمن خدام القرآن لاہور اور تنظیم اسلامی کے سالانہ اجتماعات کا انعقاد سن اتفاق سے ایک ہی تاریخوں میں تھا۔ اس خطاب کے ذریعے جہاں ان دونوں تحریکوں کے قیام کے پس مظاہر عمدگی کے ساتھ روشنی پڑتی ہے وہاں قرآن حکیم کا یہ پہلو کہ یہ کتاب اپنے اندر بے پناہ قوت تغیر کرتی ہے اور فکری و علمی سطح پر عصانے موسیٰ کی طرح تمام باطل نظریات کا قلع قلع کرنے کی صلاحیت اس کے اندر بدرجہ اتم پائی جاتی ہے، بھی نہایت خوبصورتی کے ساتھ اجاگر ہوتا ہے۔ اب مرکزی انجمن کے ۳۶ داں سالانہ اجلاس کے موقع پر اس خطاب کو افادہ عام کیلئے آپ کی صورت میں شائع کیا جا رہا ہے۔

طبع اول (ماрچ 2008ء) ————— 1100

ناشر ————— تنظیم اسلامی پاکستان

مطبع ————— آئینڈیل پرنگ پرنس لاہور

مقام اشاعت ————— 67۔ ائمہ علماء اقبال روڈ، گردھی شاہولاہور

قرآن حکیم کی قوتِ تفسیر

مرکزی انجمن خدام القرآن لاہور کا سالانہ اجلاسِ عام ۱۹۷۰ء اپریل کی شام کو منعقد ہوا اور اس سے قبل مسلسل چار دن تک تنظیم اسلامی کا سترہواں سالانہ اجتماع جاری رہا۔ یوں سمجھئے کہ تحریک قرآنی کے اس قائلے نے جو مرکزی انجمن خدام القرآن کے نام سے محسوس ہے، اپنے زندگی کے میں برس مکمل کر لئے۔ اسی طرح تنظیم اسلامی کی عمر بھی اب سڑہ برس ہو گئی ہے۔ اس عرصے کے دوران جو خیر بھی بن آیا ظاہریات ہے کہ وہ اللہ تعالیٰ کی تائید و توفیق اور اس کی نصرت و اعانت کے طفیل ہوا، اس پر اس کا جتنا بھی شکر ادا کیا جائے کم ہے۔ احباب جانتے ہیں کہ گزشتہ ایک سال کے دوران متعدد مواقع پر میں چند خاص حقائق کے حوالے سے بعض امور پر اللہ تعالیٰ کا خصوصی شکر ادا کر تارہا ہوں۔ آج پھر میں چاہتا ہوں کہ انہیں سمجھا کر کے اور مرتب انداز میں آپ کے سامنے پیش کروں۔

تحریک میں تسلسل اور دوام — ایک لاائق شکریات

سب سے پہلا شکر ہم پر اس اعتبار سے واجب ہے کہ ہمارے اس کام میں، جس کے یہ دو نمایاں تنظیمی مظہر ہیں، یعنی انجمن خدام القرآن اور تنظیم اسلامی، الحمد للہ کہ گزشتہ بیس برس سے تسلسل بھی ہے اور تو اتر بھی۔ گوہماری رفتار کوئی بست زیادہ تیز نہیں رہی، لیکن اس میں جو تسلسل اور تو اتر کا پہلو ہے وہ میرے نزدیک بہت اہمیت کا حامل ہے۔ طوفان کی طرح اٹھنے والی تحریکیں بسا اوقات بہت جلد جھاگ کی مانند بیٹھے بھی جاتی ہیں، لیکن جس کام میں تسلسل اور دوام ہو اور جو چیز کیا

جائے اصل میں وہی پائیدار بھی ہوتا ہے اور اسی کے نتیجے میں کوئی حقیقتاً موثر اور وقیع کام سرانجام پاسکتا ہے۔ میں نے حالیہ سالانہ اجتماع کے دوران بھی اس ضمن میں دو الفاظ ایک انگریزی محاورے کے حوالے سے استعمال کئے تھے : (i) Slow اور (ii) Steady۔ ہمارے اب تک کے کام پر یہ دونوں الفاظ منطبق ہوتے ہیں۔ اس میں یقیناً ہمارے لئے اطمینان بلکہ بشارت کا بہت کچھ سامان موجود ہے اور ہمیں اس پر تمہرے دل سے اللہ تعالیٰ کا شکر ادا کرنا چاہئے۔

اسی طرح شکر کے لائق ایک اور بات یہ ہے کہ ہماری اس اجتماعیت میں اس بیس سال کے عرصے میں کوئی ہنگامہ برپا نہیں ہوا، کوئی بڑا اختلاف رونما نہیں ہوا۔ انجمنوں اور اداروں کی زندگیوں میں بڑے بڑے طوفان آتے ہیں اور ایسے بڑے اختلافات اور جھگڑے پیدا ہوتے ہیں کہ بعض اوقات ادارے کی بساط تک پیٹنے کی نوبت آ جاتی ہے۔ اس لئے کہ عام طور پر انجمنوں کا نظام بڑا ڈھیلا ڈھالا ہوتا ہے، اس میں بالعموم کچھ سرکردہ شخصیتوں کا نکراوہ ہو جایا کرتا ہے اور یا ہم کمیٹی تاں عام طور پر جاری رہتی ہے جو نمایت مصراحتات کی حامل ہوتی ہے۔ الحمد للہ، ثم الحمد للہ ہمارا یہ ادارہ اس نوع کی خرایوں سے بالکل محفوظ رہا ہے۔ یہ قرآن اکیدیٰ انجمن کی سرگرمیوں کا سب سے بڑا مرکز رہی ہے اور یہاں آس پاس کے رہنے والے بخوبی واقف ہیں کہ ایسا کوئی ناخوشگوار واقعہ الحمد للہ یہاں کبھی پیش نہیں آیا۔ گزشتہ بیس سال کے دوران مرکزی انجمن کے کسی بھی فنکشن میں، خواہ وہ عمومی اجلاس ہو اور خواہ مجلس منظمه کی خصوصی میٹنگ ہو، کبھی کوئی تلقنی نہیں ہوئی، کبھی کسی تو تکارکی نوبت نہیں آئی۔ یہ اللہ کا بہت بڑا فضل و کرم ہے — شکر کے بارے میں میں نے بارہا اس حقیقت کو بیان کیا ہے کہ جب تک انسان کو پورا شعور حاصل نہ ہو کہ اللہ تعالیٰ کا ہم پر کتنا بڑا فضل اور انعام ہوا ہے، اس وقت تک اس کے متناسب اور Proportionate شکر ادا نہیں کیا جا سکتا۔ یہ اور اک اور شعور کہ مجھ پر اللہ کا کتنا بڑا احسان اور کتنا عظیم فضل ہوا ہے، بڑی اہمیت کا حامل ہے۔ جتنا یہ شعور

اور احساس گرا ہو گا جذبے تفکر بھی اتنی ہی گراوی سے برآمد ہو گا اور اسی قدر قوت کے ساتھ یہ چند پہ شکر ایک چشمہ کی مانند قلب کی گریوں سے ابلے گا۔

کم و بیش اسی طرح کا معاملہ الحمد للہ تنظیم اسلامی کا بھی ہے کہ کوئی بڑا اختلاف اور انتشار وہاں بھی رونما نہیں ہوا۔ ظاہر بیان ہے کہ انسانوں کی جماعت میں کچھ نہ کچھ لوگوں کا اختلاف کرتا یا اکاذ کالوگوں کا جماعت سے علیحدہ ہو جانا بالکل فطری امر ہے، کوئی بھی جماعت اس سے خالی نہیں رہی، پہاں تک کہ انبیاء کرام ﷺ کی جماعتوں میں بھی ایسے لوگ نکل آتے تھے کہ جو ساتھ چھوڑ جاتے تھے، تو تنظیم اسلامی کے اندر بھی اس طرح کے چند واقعات کا ہونا موجب حیرت یا باعث تشویش نہیں ہونا چاہئے۔ آنحضرت ﷺ کی حیات طیبہ میں کئی موقع ایسے آئے کہ بعض لوگ متزلزل ہوئے یا ساتھ چھوڑ گئے۔ سیرت کی کتابوں میں یہ بات مذکور ہے کہ واقعہ صرایح کے بعد ایسے متعدد مسلمان جوئے نے ایمان لائے تھے اور ابھی ایمان میں پختہ نہیں ہوئے تھے، متزلزل ہو گئے تھے۔ اسی طرح حضرت اُم جیبہ رضی اللہ عنہا کے شوہر جو صاحب ایمان تھے اور اپنی الہیہ سمیت جسہ کی جانب ہجرت کر گئے تھے، وہاں جا کر مرتد ہو گئے۔ شوہر کے مرتد ہو جانے کے بعد حضرت اُم جیبہ رضی اللہ عنہا چونکہ اس کے نکاح میں نہیں رہیں تو پھر حضور ﷺ نے ان کی دلجمی کے لئے مدینہ منورہ سے نکاح کا پیغام بھجوایا، اس لئے کہ وہ قریش کے ایک بہت بڑے سردار ابوسفیان (رضی اللہ عنہ) کی صاحزادی تھیں اور اس حوالے سے ان کا جو مقام و مرتبہ تھا اس کے پیش نظر حضور ﷺ نے مناسب سمجھا کہ ان سے خود نکاح کریں۔ آپ کے علم میں ہو گا کہ حضور ﷺ کی طرف سے مربجی حضرت نجاشی رضی اللہ عنہ نے ادا کیا تھا۔ اس لئے کہ بوقت نکاح حضور ﷺ مدینہ منورہ میں تھے اور حضرت اُم جیبہ رضی اللہ عنہا بھی جسہ ہی میں تھیں، وہ پھر بعد میں مدینہ تشریف لائی تھیں۔

بمرحال میں نے یہ چند مثالیں دی ہیں کہ تمہیکوں اور جماعتوں میں کچھ نہ کچھ لوگوں کی تو اس طرح آمد و رفت رہتی ہے۔ نبی اکرم ﷺ کے دور میں یہ بہت کم تھی

اور آج کے دور میں غلبہ دا قامت دین کے لئے جو بھی تحریک اٹھے گی اس میں یقیناً ایسے واقعات نہیں زیادہ ہوں گے، لیکن الحمد للہ تنظیم اسلامی کو قائم ہوئے سترہ برس ہو چکے ہیں، اس میں کوئی بڑا ہنگامہ یا کوئی بڑا اختلاف رونما نہیں ہوا، کسی بڑی تعداد میں لوگوں کی اس سے علیحدگی کا کوئی واقعہ پیش نہیں آیا، اور یہ چیز یقیناً ایسی ہے کہ ہمیں اللہ تعالیٰ کے اس احسان کا ادراک اور شعور کرتے ہوئے کہ ہمارے اس کام کی رفتار گو کم رہی لیکن اس میں دوام، تسلیم اور تو اتر رہا ہے، اپنے قلب کی گمراہیوں سے اللہ کا شکردا کرنا چاہئے۔ اس لئے کہ اگر یہ قافلہ اسی دوام اور تسلیم سے چلا رہے تو میں سمجھتا ہوں کہ زیادہ پائیدار نتائج کے برآمد ہونے کی توقع کی جاسکتی ہے۔

توازن و اعتدال — ایک اہم وصف

دوسری بات جس پر ہمیں صیم قلب کے ساتھ اللہ کا شکردا کرنا چاہئے اور خاص طور پر میں اپنی ذات کے حوالے سے بار بار اس پر اللہ کا شکردا کرنا ہوں، یہ ہے کہ جیسے ہماری تنظیم میں تسلیم اور تو اتر موجود ہے اسی طرح یہاں توازن اور اعتدال کا وصف بھی الحمد للہ پایا جاتا ہے۔ یہ وصف اپنی جگہ نہایت ضروری بھی ہے اور اہم بھی۔ اکثر تحریکوں میں یہ ہوتا ہے کہ ایک مرحلے کے بعد جب وہ تحریک دوسرے مرحلے میں داخل ہوتی ہے تو پہلے مرحلے کی اہمیت نگاہوں سے او جھل ہو جاتی ہے۔ جیسے ایک انسان جب یہڑی کے ذریعے چھست پر چڑھ جائے تو پھر یہڑی کی اہمیت اس کی نگاہ میں نہیں رہتی، اس لئے کہ جو مقصد اس سے حاصل کرنا تھا وہ حاصل کر لیا۔ الحمد للہ کہ ذاتی طور پر میں اس معاملے کی اہمیت کو محسوس کرتے ہوئے اللہ کا شکردا کرتا ہوں۔ میں نے دعوت رجوع الی القرآن کا جو کام شروع کیا تھا اس میں ابتدائی چھ سات برس میں نے تن تھا کام کیا۔ اُس وقت انجمن خدام القرآن کا وجود نہیں تھا۔ اس کے بعد ۱۹۷۲ء میں یہ انجمن قائم ہوئی۔ پھر ۱۹۷۴ء میں تنظیم

اسلامی کا قیام عمل میں آیا۔ تو درحقیقت میرے پیش نظر یہ دو کام ہیں جو قریباً متوازی اور متساوی ہیں۔ میں نہیں کہہ سکتا کہ میری زندگی میں ان میں سے کس کو زیادہ اہمیت حاصل ہے، بلکہ یہ کہنا شاید زیادہ مناسب ہو گا کہ ان کا معاملہ ایسے ہی ہے جیسے کہ ایک گاڑی کے دو پیسوے ہوتے ہیں۔ ان میں سے پہلے کام کا عنوان ”دعوت رجوع ای القرآن“ ہے جس کے لئے مرکزی انجمن خدام القرآن وجود میں آئی اور دوسرا کام جس کے لئے تنظیم اسلامی تھکیل دی گئی ہے، غلبہ و اقامت دین کی جدوجہد ہے عبارت ہے۔ رفقاء و احباب جانتے ہیں کہ اب بھی میری تو انا یوں کا کافی بڑا حصہ پہلے کام یعنی دعوت رجوع ای القرآن میں کھپ رہا ہے۔ ایسا نہیں ہوا کہ میں نے سمجھا ہو کہ اس کام کا تعلق تو میرے جہاد زندگانی کے ابتدائی مرحلے سے تھا اور اب بھی تحریک، تنظیم اور انقلاب ہی کی طرف پوری طرح متوجہ ہو جانا چاہئے۔ الحمد للہ کہ اس معاملے میں میرا طرزِ عمل توازن و اعتماد پر بنی رہا ہے۔

”امہام نور“ اور ”غلبة دین حق“ : گاڑی کے دو پیسوے

اس سال ملکان میں دورہ ترجمہ قرآن کے دوران پہلی مرتبہ میرا ذہن اس حقیقت کی جانب منتقل ہوا کہ قرآن مجید میں دو مقامات پر گاڑی کے ان دو پیسوں کا ذکر ساتھ ساتھ آیا ہے۔ یہ محاورہ کہ گاڑی دو پیسوں پر چلتی ہے اس اعتبار سے بڑا معنی خیز ہے کہ اگر ایک پیسوہ جام ہو جائے گا تو گاڑی گھونٹنے لگے گی، آگے نہیں بڑھے گی۔ اس کے دونوں پیسوئے چل رہے ہوں تو پھر گاڑی کے لئے ممکن ہو گا کہ وہ ایک خط مستقیم میں آگے کی طرف پیش قدی کر سکے۔ گاڑی کے جن دو پیسوں کامیں نے ذکر کیا ہے ان کا تذکرہ سورۃ التوبہ میں بھی اور سورۃ الصاف میں بھی بالکل ساتھ ساتھ آیا ہے۔ سورۃ الصاف کی یہ آیات تو اکثر حضرات کو یاد ہوں گی اور ان کا مفہوم بھی ذہن میں ہو گا :

﴿ يُرِيدُونَ لِيَظْفِئُوا نُورَ اللَّهِ بِإِفْوَاهِهِمْ وَاللَّهُ مُتَّمٌ نُورِهِ وَلَا كَرَهَ ﴾

الْكُفَّارُونَ ۝ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ
لِيُظْهِرَهُ عَلَى الَّذِينَ كُلُّهُمْ وَلُؤْكِرَةُ الْمُشْرِكُونَ ۝ ۴۰

اور سورۃ التوبہ کے الفاظ یہ ہیں :

﴿ يُرِيدُونَ أَن يُظْفِنُوا نُورَ اللَّهِ بِأَفْوَاهِهِمْ وَيَأْتِيَ اللَّهُ إِلَّا أَن يُتَمِّمْ نُورَهُ وَلُؤْكِرَةُ الْكُفَّارُونَ ۝ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُلُّهُمْ وَلُؤْكِرَةُ الْمُشْرِكُونَ ۝ ۴۰﴾

ذراغور سمجھے، قرآن حکیم کے یہ دونوں مقامات اسلوب کے اعتبار سے کتنے مشابہ ہیں، بلکہ الفاظ بھی کم و بیش بالکل ایک سے ہیں، صرف پہلی آیت کے بعض الفاظ ایک دوسرے سے کچھ مختلف نظر آتے ہیں، ورنہ آیت کا مفہوم ایک ہی ہے۔ یہاں دو مقاصد کا ذکر ہے اور اللہ تعالیٰ نے دو ثوک الفاظ میں فرمایا کہ یہ دونوں کام اب پورے ہو کر رہیں گے جا ہے مشرکوں کو کتنا ہی ناگوار ہو اور جا ہے کافروں کو کتنا ہی ناپسند ہو!! ایک مقصد ہے اتمام نور، جس کے لئے سورۃ الصفا میں الفاظ آئے : "وَاللَّهُ مُتَمِّمٌ نُورٍ" کہ اللہ اپنے نور کا اتمام فرمایا کر رہے گا خواہ یہ بات کافروں کو کتنی ہی ناپسند ہو۔ اور دوسرا کام یاد دوسرا مقصد اگلی آیت میں بیان ہوا، جس کا حاصل یہ ہے کہ اللہ نے اپنے رسول کو اس لئے بھیجا ہے کہ وہ دین حق کو غالب کرے خواہ یہ چیز مشرکوں کو کتنی ہی ناپسند ہو! — موخر الذکر بات سورۃ التوبہ میں بھی بعینہ انہی الفاظ میں آئی ہے، ایک شو شے کا بھی فرق نہیں ہے : ﴿ هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُلُّهُمْ وَلُؤْكِرَةُ الْمُشْرِكُونَ ۝ ۴۰﴾ پہلی آیت میں تھوڑا سا لفظی فرق موجود ہے۔ سورۃ الصفا میں فرمایا : "يُرِيدُونَ يُظْفِنُوا" جبکہ سورۃ التوبہ میں "يُرِيدُونَ أَن يُظْفِنُوا" کے الفاظ آئے۔ یعنی ایک حرفاً ناصل کی جگہ دوسرا حرفاً ناصل آگیا۔ اسی طرح سورۃ الصفا میں "وَاللَّهُ مُتَمِّمٌ نُورٍ" کے الفاظ ہیں بہلہ سورۃ التوبہ میں اسی مفہوم کو "وَيَأْتِيَ اللَّهُ إِلَّا أَن يُتَمِّمْ نُورَهُ" کے الفاظ میں بیان فرمایا گیا، جس کا حاصل یہ ہے کہ اللہ بہ طور اپنے نور اتمام فرمایا کر رہے گا۔

خواہ یہ کافروں کو کتنا ہی ناپسند ہو!

گاڑی کے انہی دونوں پیسوں کو سورۃ المائدہ کی اس عظیم آیت میں بھی جمع کیا گیا جو بڑی مشور ہے اور جس کے بارے میں یہود کے بعض علماء نے کہا تھا کہ اے مسلمانو، یہ آیت جو تمہیں عطا ہوئی ہے اگر ہمیں عطا ہوتی تو ہم اس کے یومِ نزول کو اپنا سالانہ جشن اور سالانہ عید قرار دیتے۔ اس آیت کے الفاظ پر توجہ مرکوز رکھئے۔ فرمایا : ﴿اَلْيَوْمَ اكْمَلْتُ لَكُمْ دِيْنَكُمْ وَأَتَمَّتُ عَلَيْكُمْ بِعْمَلِيٍّ وَرَضِيَتْ لَكُمْ الْاسْلَامُ دِيْنًا﴾ وہی دونوں چیزوں میں جمع کردی گئیں : ”الْيَوْمَ اكْمَلْتُ لَكُمْ دِيْنَكُمْ“ کہ آج کے دن میں نے تمہارے لئے تمہارے ”دین“ کو کامل کر دیا، یعنی وہ دین حق جس کا غالبہ و اظہار بعثت محمدی“ کا اصل مقصد ہے، آج مکمل ہو گیا، ”وَأَتَمَّتُ عَلَيْكُمْ بِعْمَلِيٍّ“ اور تم پر اپنی نعمت کا اتمام فرمادیا۔ اس سے مراد فور ہدایت کا اتمام اور تکمیل ہے جس کا ذکر سورۃ الصاف میں ”وَاللَّهُ مُتَمِّمُ نُورُه“ کے الفاظ میں وارد ہوا تھا۔ معلوم ہوا کہ اتمام نور یعنی اتمام ہدایت ہی درحقیقت اتمام نعمت ہے۔ گویا اصل نعمت ہے ہی نعمت ہدایت! دنیا کی کوئی شے نعمت نہیں ہے جب تک نعمت ہدایت اس کے ساتھ شامل نہ ہو۔ نعمت ہدایت کے بغیر دولت، صحت، اولاد، اقتدار غرضیکہ کوئی شے نعمت نہیں ہے، بلکہ یہ سب عذاب کا موجود بن جائے والی چیزوں ہیں، ان کا غلط استعمال انسان کو بلا کست و بر بادی سے دوچار کر دے گا۔ ہاں اگر ہدایت موجود ہو تو پھر اولاد بھی نعمت ہے، پھر دولت بھی ایک عظیم نعمت سے کم نہیں کہ انسان اسے زیادہ سے زیادہ اللہ کی راہ میں خرچ کرے گا۔ اسی طرح ہدایت اگر موجود ہو تو صحت بھی نعمت ہے کہ انسان اللہ کے دین کے لئے بھاگ دوڑ کرے گا، محنت اور مجاہدہ کرے گا۔ نعمت ہدایت کے ساتھ ذہانت بھی ایک نعمت شمار ہو گی کہ اس کا استعمال اللہ کے دین کے لئے ہو گا، ورنہ یہی ذہانت انسان کو Evil Genius بنادے گی اور انسان کی اخروی تباہی کا ذریعہ بن جائے گی — تو معلوم ہوا کہ اصل نعمت ہے ہی نعمت ہدایت!

ایک قتل لحاظ فرق

اب یہ بات نوٹ کریجئے کہ حضور نبی اکرم ﷺ کے زمانے میں تو نور ہدایت بھی مکمل ہو گیا اور دین حق کا غلبہ و اظہار بھی سرزین عرب کی حد تک مکمل ہو گیا گویا گاڑی کے یہ دونوں پیٹیے مساوی انداز میں ساتھ ساتھ چلتے اور آگے بڑھتے رہے، لیکن حضورؐ کے دور کے بعد ان دونوں چیزوں کے درمیان ایک فرق واقع ہو گیا۔ اس فرق کو اچھی طرح سمجھ لیانا چاہئے۔

ویکھئے اتمام نور تو قرآن کی شکل میں ہوا کہ ۲۳ برس میں قرآن حکیم کا نزول مکمل ہوا۔ اس طرح اتمام نور ہو گیا اور اس نور کو قیامت تک کے لئے محفوظ کر لیا گیا، اس میں اب کہیں کوئی تحریف نہیں ہو سکتی۔ لیکن اقامت دین کے مرحلہ کی سمجھیل کا کام جس کے لئے سورۃ الصفا میں "اظہار دین الحق علی الٰی الدین کُلُّه" کی اصطلاح آئی ہے، حضور ﷺ کے زمانے میں ایک حد تک مکمل ہو گیا تھا کہ اندر دن ملک عرب دین حق کا پرچم لے رانے لگا۔ پھر دو رخلافت راشدہ میں اس کی توسعہ بڑے بھرپور انداز میں ہوئی۔ لیکن پھر ایک وقت آیا کہ یہ عمل زک گیا، بلکہ رفتہ رفتہ دین کی یہ عالیشان عمارت منہدم ہونے لگی، یہاں تک کہ بالکل زمین بوس ہو گئی۔ اب صورت یہ ہے کہ اسلام حضرت ایک مذہب کے طور پر توباتی ہے لیکن دین حق اور نظام اسلام اپنی صحیح صورت میں زمین کے کسی ایک خلطے میں بھی قائم و نافذ نہیں، اور اب غلبہ و اقامت دین کی جدوجہد ہمیں از سرفونکرنی ہو گی۔ تو یہ ہے وہ بڑا فرق جو اس معاملے میں واقع ہوا کہ دونوں کام جو نبی اکرم ﷺ کے دوز میں گاڑی کے دو پیسوں کی مانند ساتھ ساتھ چل رہے تھے، بعد میں ہم آنک نہ رہ سکے۔

اتمام نور کے ضمن میں ہماری ذمہ داری

جہاں تک نور ہدایت کے اتمام کا تعلق ہے ہم مسلمانوں کے لئے یہ کتنی بڑی سولت ہے کہ ہمیں پورا یقین اور اعتقاد ہے کہ اس "کتاب" میں جو کچھ ہے وہ اللہ کا

کلام ہے اور اس کا ایک حرف بھی ضائع نہیں ہوا۔ اس لئے کہ اس کی حفاظت کا ذمہ خود اللہ نے لیا ہے : ﴿إِنَّا نَحْنُ نُرْثَلُنَا الَّذِي كُرُونَا إِنَّا لَهُ لَحَفِظُونَ﴾ (ہم ہی نے اس قرآن کو نازل کیا اور ہم ہی اس کی حفاظت کرنے والے ہیں)۔ قرآن حکیم اپنی جگہ خود بھی اللہ کی عظیم ترین نعمت ہے اور اللہ کا مزید فضل و کرم ہم پر یہ ہوا کہ اس کی حفاظت کا ذمہ بھی اس نے لے لیا۔ یہ الگ بات ہے کہ ہمیں اس نعمت کی قدر نہیں ہے اور ہم دنیا کی حیرتی چیزوں کو اس نعمت عظمی پر ترجیح دیتے ہیں۔ برکیف پلے کام یعنی "اتمام نور" کے حصہ میں ہمارے ذمے صرف ایک کام باقی رہ جاتا ہے اور وہ یہ کہ نور ہدایت موجود ہے، اسے عام کیا جائے، اس کا افشاء کیا جائے۔ حضرت مسیح ملکہ نے فرمایا تھا کہ چراغ جلا کر بلندی پر رکھا جاتا ہے، اسے نیچے کیس چھپا کر نہیں رکھا کرتے۔ چراغ اگر بلندی پر ہو گا تو ماحول کو منور کرے گا، اس کی روشنی پھیلی گی۔ تو نور ہدایت کا عام کرنا، اس سے ماحول کو منور کرنا اور اس کا افشاء کرنا ہمارے ذمے ہے۔ یہی بات اس حدیث نبویؐ میں آئی ہے جو حضرت عبیدہ ملیکی بن شویں سے مردی ہے۔ آپ ﷺ نے فرمایا : ((بِأَهْلِ الْقُرْآنِ لَا تَوَسَّدُوا الْقُرْآنَ)) اے قرآن والو، قرآن کو تکیہ نہ بنا لینا، اسے محض ذہنی سارانہ بنا لینا۔ بلکہ : ((وَأَنْلُوْهُ حَقًّا تِلْأَوِيهِ أَنَاءَ اللَّيْلِ وَالنَّهَارِ)) اس کی تلاوت کیا کرو جیسے کہ اس کی تلاوت کا حق ہے، رات اور دن کے اوقات میں۔ ((وَأَفْشُوهُ)) اور اسے عام کرو، اسے پھیلاؤ، چمار دا گنگ عالم تک اس کا نور پہنچا دو!

اسی بات کا ایک منطقی نتیجہ اور بھی نکلتا ہے جس کا ذکر عظمت قرآن کے بیان میں اس طویل حدیث میں آیا ہے جس کے راوی حضرت علی بن ابی ہیثہ ہیں۔ اس میں یہ الفاظ بھی آتے ہیں : ((وَمَنِ ابْتَغَى الْهُدًى مِنْ غَيْرِهِ أَضَلَّهُ اللَّهُ)) کہ جو شخص اس قرآن کو چھوڑ کر کمیں اور ہدایت تلاش کرنے والہ اسے لازماً مگراہ کر دے گا۔ جب ہدایت و رہنمائی کا اتنا حصی اور یقینی منبع و سرچشمہ اور اتنا مکمل source (ذریعہ) تمہارے پاس موجود ہے، تو اس کے ہوتے ہوئے ہدایت و رہنمائی کے لئے دائیں

بائیں ذیکھنا گویا انتہا درجے کی نادری ہی نہیں قرآن مجید کی توجیہ کے مترادف ہے۔ البتہ اس کا یہ مفہوم سمجھنا بھی درست نہ ہو گا کہ قرآن کے سوا اور کچھ پڑھنا ہی نہیں چاہئے! اور چیزوں کا مطالعہ سمجھنے، تورات پڑھنے، انجلی پڑھنے، لیکن انہیں منع و سرچشمہ ہدایت سمجھ کر نہیں بلکہ مخفی اپنی معلومات میں اضافے کے لئے ان کا مطالعہ سمجھنے۔ وہ اسی کتاب ہدایت کے سابقہ ایڈیشن ہیں جس کا تکمیلی ایڈیشن قرآن حکیم ہے۔ اسی طرح دوسرے علوم بھی اپنی معلومات میں اضافے کے لئے پڑھنے جاسکتے ہیں، بلکہ دوسرے علوم کو قرآن مجید کے فہم کا ذریعہ سمجھ کر سمجھنے اور پڑھنے، اس لئے کہ انسانی ذہن کا ظرف جتنا وسیع اور کشادہ ہو گا اسی کی مناسبت سے قرآن مجید سے ہدایت اور علم و معرفت کے موتی انسان اپنے دامن میں سمیٹ سکے گا۔ دامن ہی اگر تک ہو تو انسان کے حصے میں حکمت و معرفت کے موتی بھی کم ہی آئیں گے۔ گویا اُنھوں کھلے ہیں گھشن گشنا، لیکن اپنا اپنا دامن!“ قرآن مجید کے اندر تو ہدایت، علم اور معرفت کی کوئی کمی نہیں، ان کے جواہر سے یہ مدن بھرا پڑا ہے لیکن تمہاری اپنی تک دامنی آڑے آجائے تو اس کا کیا علاج؟

واضح رہے کہ دوسرے علوم کے ذریعے سے قرآن مجید کی حقانیت کا مزید مبرہن ہو جانا خود قرآن مجید سے ثابت ہے۔ سورہ ثُمَّ السَّجْدَة میں فرمایا گیا : ﴿سَتَرِنَّهُمْ أَيْتَنَا فِي الْأَفَاقِ وَفِي الْفُسْيَمِ حَتَّىٰ يَتَبَيَّنَ لَهُمْ أَنَّهُ الرَّحْمَنُ﴾ کہ ہم انہیں اپنی نشانیاں دکھائیں گے آفاق میں بھی اور انس میں بھی، حتیٰ کہ یہ بات بالکل واضح ہو جائے گی کہ یہ قرآن مجید ہی سراسر حق ہے۔ گویا کہ جتنا انسان کے علم کا دراڑہ وسیع ہو گا قرآن مجید کی حقانیت اسی درجے میں مزید مبرہن ہو جائے گی، اسی قدر اس کا اثبات زیادہ ہو گا۔ ان اعتبارات سے دوسرے علوم سے اعتماء کرنے یا ان سے دچکنے میں کوئی حرج نہیں۔ لیکن ایک بندہ مومن کے لئے یہ احساس و شور لازم ہے کہ منع ہدایت سوائے قرآن کے اور کوئی نہیں! حضور ﷺ کی یہ وارنگ ہمیشہ اس کے پیش نظر رہنی چاہئے کہ : ”وَمَنِ ابْتَغَى الْهُدًى مِنْ غَيْرِهِ أَضَلَّ اللَّهُ“

خلاصہ کلام یہ کہ اس اعتبار سے تو اتمام نور ہو گیا کہ قرآن حکیم کانزول حضور اکرم ﷺ پر مکمل ہوا اور اللہ نے قیامت تک کے لئے اس کی حفاظت کا ذمہ لے لیا، لیکن اس ضمن میں ایک کام ہمارے ذمے باقی ہے اور وہ ہے اس نوبہ دایت کا عام کرنا، جس کے لئے حدیث میں ”وَأَفْشُوهُ“ کا لفظ آیا ہے کہ اسے پھیلاؤ اور عام کرو اور یہ افشاء ہر سطح پر ہو گا، عوام کی سطح پر بھی اسے پھیلانا ہو گا اور خواص کی سطح پر بھی، فلسفیوں اور دانشوروں تک بھی اس کے ابلاغ غایق ادا کرنا ہو گا اور شریر اور جھکڑا لوگوں پر بھی مجادله حسنے کے ذریعے جلت قائم کرنی ہو گی۔ یہ سب افشاء ہی کی مختلف طبقیں ہیں!

گاڑی کا دوسرا پیشہ : غلبہ دین کی جدوجہد

اس گاڑی کا جو دوسرا پیشہ ہے یعنی غلبہ دین حق، اس کا معاملہ اس سے مختلف ہے۔ جزیرہ نماۓ عرب کی حد تک نبی اکرم ﷺ کی حیات طیبہ میں ”وَيَكُونُ الْيَقِينُ كُلَّهُ لِلَّهِ“ کی شان ظاہر ہوئی اور دین حق کا غلبہ ملک عرب کی حد تک مکمل ہو گیا۔ پھر خلافت راشدہ کے دوران کرۂ ارضی کے ایک بہت بڑے رقبے پر دین حق غالب و نافذ ہوا اور اسلام کا پرچم لہانے لگا۔ لیکن پھر اس محاذی میں زوال کا آغاز ہو گیا اور تدریجیاً زوال کے سائے گھرے ہوتے چلے گئے۔ یوں سمجھئے کہ سب سے پہلے قصر اسلام کی چھٹی منزل گری، پھر پانچویں منزل منہدم ہوئی، پھر پچھی اور پھر تیسرا، اور اس طرح آج سے قرباً ڈیڑھ دو سو برس قبل پوری عمارت زمین بوس ہو گئی۔ چنانچہ اب اس کی تحریک از سر نو کرنی ہو گی۔ یہ رکیف اس وقت صرف اسی نکتے کی جانب متوجہ کرنا مقصود تھا کہ یہ دو کام بالکل متوازی (Parallel) ہیں، قرآن مجید نے دونوں مقامات پر یعنی سورۃ التوبہ اور سورۃ الصفت میں ان دونوں کو باہتمام سمجھا یاں کیا ہے۔ اور اس کا نتیجہ یہ نکلا چاہئے کہ ان دونوں کو متوازی اور تساوی اندماز میں آگے بڑھایا جائے۔ ان میں توازن و اعتدال برقرار رہنا چاہئے۔ اور اس پر بھی میں

اللہ کا جتنا شکر ادا کروں کم ہے کہ اُس کے فضل و کرم کے طفیل یہ دونوں چیزوں
ہمارے یہاں بالکل تساوی اور متوازی شکل میں چل رہی ہیں۔ مرکزی انجمن خدام
القرآن اور اس کے تحت قائم ہونے والی قرآن اکیڈمی اور اسی طرح ذیلی انجمنیں
اور ذیلی اکیڈمیز جو وجود میں آ رہی ہیں یہ سب درحقیقت ہماری گاڑی کے ایک حصے
کے مظاہر ہیں جو الحمد للہ نہ صرف یہ کہ ایک تسلسل کے ساتھ روای دوای ہے بلکہ
اس کی رفتار میں بذریعہ اضافہ بھی ہو رہا ہے۔ دوسرا پیسہ تنظیم اسلامی سے عبارت
ہے جس کی حرکت کو تیز کرنے کے لئے ہم نے "تحریک خلافت" کا عنوان اختیار کیا
ہے۔ لیکن تنظیم اسلامی اور تحریک خلافت اصلاً ایک ہی کام کے دو گوشے یاد و مرطے
ہیں اور اس تمام تر کام کا ہدف ایک ہی ہے، یعنی دین حق کا غلبہ و اقامت۔ چنانچہ فی
الاصل کام دو ہیں جو ایک دوسرے کے متوازی ہیں۔ ایک ہے رجوع الی القرآن
کی دعوت جس کے لئے مرکزی انجمن سرگرم عمل ہے اور دوسرا ہے اقامت دین کی
جدد و یہود جس کی خاطر تنظیم اسلامی اور تحریک خلافت بر سر عمل ہیں۔

تحریک رجوع الی القرآن کا تسلسل برقرار ہے گا!

ایک اور لاائق شکر اور قبل اطمینان پسلو

تمیری بات جس پر میں اللہ کا شکر ادا کرنا چاہتا ہوں اور جس کامیں نے بارہا ذکر
بھی کیا ہے، یہ ہے کہ اس کام کے باقی اور جاری رہنے کا احتمام اللہ تعالیٰ کے فضل و
کرم سے ہو گیا ہے۔ مجھے اپنی زندگی میں یہ نظر آ رہا ہے اور مجھے یہ اطمینان حاصل
ہے کہ اس کام کا تسلسل ان شاء اللہ برقرار رہے گا۔ یہ بھی یقیناً اللہ کا بست بردا فضل
ہے۔ ورنہ بعض بڑی نامور ہستیاں ایسی ہو گزری ہیں کہ جنوں نے اپنی زندگیوں
میں بڑے بڑے کام کر کے دکھائے لیکن ان کے جانے کے بعد اس کام کا تسلسل قائم
نہیں رہ سکا۔ ایک آدمی منظر سے ہٹا اور کام ختم ہو گیا۔ تو میرے لئے یہ بات بڑے
اطمینان کی ہے اور اس پر بھی میں جتنا اللہ کا شکر ادا کروں کم ہے اور میرے ساتھیوں

کو بھی اس پر اللہ کا لاکھ شکر ادا کرنا چاہئے۔ بالخصوص یہ جو بنیادی کام دعوت رجوع ای القرآن کا ہے اس کے حوالے سے میں سمجھتا ہوں کہ بعد اللہ اب ایک اسی نسل ثانی تیار ہو چکی ہے اور کم و بیش چالیس پچاس نوجوانوں پر مشتمل ایک اسی نیم و ہو دو میں آچکی ہے جو درسِ قرآن کے اس تسلسل کو ان شاء اللہ برقرار رکھنے کی جس کا میں نے کبھی ۶۵ء میں آغاز کیا تھا۔ مجھے اطمینان ہے کہ دروسِ قرآن کے حوالے سے قرآن کا انتقلابی فکر اور اس کا صغری کبریٰ ان کے ذہن و فکر کی گرفت میں آپکا ہے، اس میں جو منطقی ترتیب (Logical Sequence) ہے اسے انہوں نے خوب اچھی طرح سے سمجھ لیا ہے اور وہ اب اس قابل ہیں کہ اسے بیان بھی کر سکیں۔ ظاہریات ہے کہ صلاحیت بیان میں نکھار تو وقت گزرنے کے ساتھ ساتھ اور اس صلاحیت کو زیادہ سے زیادہ بروئے کار لانے ہی سے پیدا ہو گا۔ لیکن اصل شے بنیادی فکر اور اس کے طرز استدلال کا ذہن کی گرفت میں آتا ہے جو الحمد للہ انہیں حاصل ہے۔ اس کے بعد تو پھر اپنی اپنی محنت اور کوشش ہے۔ اس فکر قرآنی کو عام کرنے اور بیان کرنے میں بختی محنت اور جس درجے یہیم کو کوشش ہو گی اسی نسبت سے ان کی صلاحیت نکھرے گی۔ چنانچہ گزشتہ سالانہ اجتماع کے موقع پر میرا کوئی درسِ قرآن نہیں ہوا تھا بلکہ درسِ قرآن میرے نوجوان ساتھیوں نے دیا۔ اس سال بھی سالانہ اجتماع میں انہی نوجوان ساتھیوں نے درسِ قرآن دیئے۔

ذیلی انجمنوں اور ان کے تحت اکیڈمیز کا قیام

اسی طرح یہ بات بھی بڑی خوش آئندہ اور لاکن تشكیر ہے کہ مرکزی انجمن کی کوکھ سے اب تک کمی مسلک اور ذیلی انجمنیں برآمد ہو چکی ہیں۔ اس سال ۲۰ اپریل کو مرکزی انجمن کا جواجلسِ عام ہوا اس میں پہلی مرتبہ بہت سے حضرات کے سامنے یہ بات آئی ہو گی کہ پاکستان کے کمی شروعوں میں مرکزی انجمن کے طرز پر مسلک انجمنیں قائم ہو چکی ہیں۔ یہ پہلی بار ہوا کہ ہمارے اس اجلسِ عام میں ذیلی

انجمنوں کے نمائندے بھی شریک ہوئے اور انہوں نے بھی اپنے اپنے علاقوں کی
انجمن خدام القرآن کا مختصر تعارف کرایا اور خدمت قرآنی کے میدان میں اپنی پیش
رفت کا بھی اختصار کے ساتھ ذکر کیا۔ اس سے بڑھ مقام شکریہ ہے کہ ان انجمنوں
کے زیر انتظام قرآن اکیڈمیز کی تغیر کا کام بھی شروع ہو چکا ہے۔ قرآن اکیڈمی
کراچی کی نہ صرف یہ کہ تغیر ایک حد تک مکمل ہو چکی ہے بلکہ وہاں دینی تعلیم کے
ایک سالہ کورس کی تدریس کا آغاز بھی ہو چکا ہے۔

یہ حقیقت ہے کہ پہلی مرتبہ کسی کام کا شروع کرنا مشکل ہوتا ہے لیکن ایک بار
محنت کرنے سے جب ایک Pattern اور عملی نمونہ سامنے آ جاتا ہے تو اس کام کا
کرنا مشکل نہیں رہتا۔ اس اعتبار سے ظاہریات ہے کہ مرکزی انجمن خدام القرآن
لاہور کی تشكیل اور قرآن اکیڈمی کے قیام میں محنت بھی زیادہ صرف ہوئی اور وقت
بھی بہت لگا۔ لاہور میں مسلسل پانچ چھ برس میں نے فکر قرآنی کی اشاعت کا کام تن
تھاں کیا جس کے نتیجے میں بھراللہ ۲۷ء میں مرکزی انجمن خدام القرآن وجود میں آئی۔
پھر مزید پانچ سال بعد قرآن اکیڈمی کی پہلی ایئٹ رکھنے کی نوبت آئی۔ عمارت کی تغیر
بھی مرحلہ دار ہوئی۔ آغاز میں صرف دفاتر یا رہائشی بلاک کی تغیر عمل میں آئی۔ پھر
کئی برس بعد جا کر قرآن اکیڈمی میں دینی تعلیم کے دوسالہ کورس کا آغاز ہوا۔ اس
طرح یہ واسطہان بر سوں پر محیط ہے۔ اس لئے کہ یہ کام پہلی بار ہو رہا تھا۔ لیکن اب
جبکہ اس کام کا ایک ہیولی اور ابتدائی خاکہ بن چکا ہے اور اس کے بہت سے مراحل
ٹھے ہو چکے ہیں تو قوی امید ہے کہ بقیہ جگہوں پر مرکزی انجمن کی نجح پر جو کام ہو رہے
ہیں ان میں اتنا وقت نہیں لگے گا بلکہ تیز رفتاری کے ساتھ انجمن کی تاسیس سے لے
کر قرآن اکیڈمی کی تغیر اور آغاز تدریس تک کے مراحل ٹھے کئے جا سکیں گے۔
چنانچہ کراچی میں بھراللہ کام کی رفتار تیز ہے۔ اب ملتان میں بھی اللہ کے فضل و کرم
سے ایک اکیڈمی وجود میں آچکی ہے، اس سال رمضان میں وہاں میرا درودۃ ترجمۃ
قرآن بھی ہوا ہے اور اب امید ہے کہ زیادہ سے زیادہ ایک سال میں وہاں قرآن

کانج کا آغاز ہو جائے گا۔ فیصل آباد میں مسلکِ انجمن موجود ہے۔ وہاں اکیڈمی کے لئے بعض تحریر خواتین نے ایک خاص و سعی قطعہ زمین ہمیں ہبہ کیا ہے اور اب وہاں بھی تحریر کا کام شروع ہوا چاہتا ہے۔ مجھے پوری توقع ہے کہ اس سالانہ اجلاسِ عام کا یہ نتیجہ نکلے گا کہ ان شاء اللہ العزیز پشاور، رحیم یار خان، حیدر آباد اور اسلام آباد میں بھی بت جلدی میں انجمنوں کا قیام عمل میں آجائے گا۔ اور ہو سکتا ہے کہ اسی سال کے دوران وہاں اکیڈمیز کا کام بھی شروع ہو جائے۔ وَمَا ذلِكَ عَلَى اللَّهِ بِعَزِيزٍ!

دورہ ترجمہ قرآن : تحریک رجوع الی القرآن کا ایک اہم سنگ میل

ای طرح یہ بات بھی بڑی خوش آئندہ ہے کہ اس سال ماہ رمضان المبارک میں دورہ ترجمہ قرآن کا پروگرام قرباً ایسا رہ بارہ جگنوں پر ہوا ہے۔ اس کے ضمن میں تو مجھے کبھی کبھی حقیقت کا یہ شعر یاد آتا ہے کہ —

کیا پابند نے نالے کون میں نے

یہ طرزِ خاص ہے ایجادِ میری

یہ بات میں نے بغیر کسی سُبْحَب کے محض امرِ واقعہ کے طور پر عرض کی ہے۔ ورنہ واقعہ یہ ہے کہ یہ اللہ تعالیٰ ہی کافی ہے کہ اس نے میرے ذہن کو ادھر منتقل کیا۔ ہم نے جب نمازِ تراویح کے ساتھ بیان القرآن کا آغاز کیا تو شروع میں تراویح کے اختتام پر یا کبھی نیچے میں پندرہ میں منٹ یا آدھ گھنٹے کا بیان ہوتا تھا۔ اس کے بعد میرا ذہن اس حقیقت کی جانب منتقل ہوا کہ احادیث مبارکہ میں تو رمضان المبارک کے دو گونہ پروگرام کا ذکر ملتا ہے یعنی دن کا روزہ اور رات کا قیام قرآن حکیم کے ساتھ، یہ دونوں بالکل متوازی پروگرام ہیں۔ اس پہلو سے محض نمازِ تراویح ادا کرنے یا ایک آدھ گھنٹے میں خلاصہ مضمایں کے بیان سے تو رمضان المبارک کا حق ادا نہیں ہوتا۔

چنانچہ پھر دورہ ترجمہ قرآن کا پروگرام شروع کیا گیا اور یہ بحمد اللہ آنھوں یا نوان موقع تھا کہ مجھے دورہ ترجمہ قرآن کی تحریک کی سعادت حاصل ہوئی۔ اس سال یہ پروگرام پانچ جگنوں پر ہوا۔ ایک جگہ میں نے قرآن کا ترجمہ بیان کیا اور چار دیگر

جمگوں پر میرے شاگردوں نے کامل ترجمہ قرآن بیان کیا۔ مزید برآں دورانِ رمضان نمازِ رات و تبحیر کے ساتھ چار پانچ جمگوں پر دیڈیو کے ذریعے یہ پروگرام لوگوں نے دیکھا اور سنایا۔ رجوعِ الی القرآن کی یہ لہ را الحمد للہ بڑھ رہی ہے اور اس میں لوگوں کا قرآن سے شفعت اور تعلق بڑھ رہا ہے۔ پوری رات قرآن حکیم اور اس کا مفہوم سننے کچھ میں جو لذت ہے اس کا اس سے پہلے لوگوں کو تجربہ نہیں تھا۔ ”طے“ چون معاملہ نہ دارد خن آشنا نہ باشد!“ جب تک باہم محبت کا رشتہ نہ ہو اس وقت تک گفتگو کے اندر بھی وہ لوق اور مٹھاس پیدا نہیں ہوتی۔ ہاں جب قرآن پاک سے تعارف ہو جائے اور اس سے ایک تعلق خاطر پیدا ہو جائے تو معاملہ بالکل مختلف ہو جاتا ہے، پھر پوری رات انسان قرآن پڑھنے پڑھانے یا سننے سننے میں گزار دیتا ہے اور یہ چیز اس پر ہرگز گراں نہیں گزرتی!

اب تک کی گفتگو کا خلاصہ

اب تک کی گفتگو کا حاصل یہ ہے کہ الحمد للہ ہمارے اس کام میں پیش رفت ہو رہی ہے اور تم ان اعتبارات سے معاملہ بست اطمینان بخش ہے۔ ایک یہ کہ گوہمارے کام کی رفتار کچھ زیادہ تیز نہیں رہی تاہم الحمد للہ، ثم الحمد للہ اس میں تسلسل اور تواتر موجود ہے، طوفان کے مانند اٹھنے اور بگولے کی طرح رخصت ہو جانے کے مقابلے میں یہ ست رفتاری کمیں بہتر ہے اور ”سچ کے سویٹھا ہو“ کے مصدقاق توقع ہے کہ اس سے ان شاء اللہ پائیدار نتائج پیدا ہوں گے۔ دوسری بات یہ کہ گاڑی کے دو پیسوں کی مانند ہمارے اس کام کے بھی دو بڑے بڑے گوشے ہیں اور الحمد للہ کہ ان کے مابین توازن و اعتدال برقرار ہے۔ ایک گوشہ رجوعِ الی القرآن کی تحریک کا ہے، جس کے پیش نظر قرآن حکیم کے نور پرہایت کو پھیلانا اور اس کے انتقلابی فکر کو عام کرنا ہے۔ اس نور کا ا تمام اللہ تعالیٰ نے فرمادیا اور اس کی حفاظت کا ذمہ بھی لے لیا، اب ہمارا کام اس کا افشاء کرتا ہے۔ یعنی اسے چهار دانگ عالم تک پھیلانا اور ہر

ممکن طریقے سے اس کا ابلاغ کرنا اب ہمارے ذمے ہے۔ اس کے لئے جماں عوامی سٹپ پر قرآن کے ذریعے وعظ و نصیحت کا کام ضروری ہے وہاں دانشوروں اور Intellectuals کے لئے ان کی علمی سٹپ کے مطابق اس کا ابلاغ بھی اسی قدر ضروری اور لازمی ہے — دوسرا گوشہ اقامت دین کی جدوجہد کا ہے کہ قرآن کا پڑھنا پڑھانا اور سیکھنا سکھانا مخفی ایک مشغله بن کر نہ رہ جائے بلکہ اس تعلیم و تعلم قرآن کے ساتھ ساتھ اس کا دوسرا پیسہ بھی متوازن چلنا چاہئے۔ غلبہ و اقامت دین کی جدوجہد اور اس کے لئے تنظیم اور تحریک کا کام بھی متوازن انداز میں آگے بڑھنا چاہئے۔ الحمد للہ کہ یہ دونوں کام بہت حد تک متوازن انداز میں آگے بڑھ رہے ہیں۔

تمیری بات یہ کہ آئندہ کے تسلسل کے بارے میں بھی مجھے اطمینان ہے کہ یہ کام ان شاء اللہ العزیز جاری رہے گا۔ دیسے بھی میں یہ سمجھتا ہوں کہ میں اب عمر کے جس حصے میں ہوں اس کے بعد تو "نَافِلَةُ لَكَ" کا درجہ رہ جاتا ہے۔ اس لئے کر ۲۶ اپریل کو میری عمر کے ساتھ برس مکمل ہو رہے ہیں اور مسنون عمر تو ٹھلی اکٹھی یا ساڑھے اکٹھے برس ہی بنتی ہے۔ نبی اکرم ﷺ کی عمر ۶۳ برس قمری حساب سے تھی، ششی حساب سے یہ قریباً ۶۱ برس بنتے ہیں۔ میری اس بات کو غلط مفہوم میں نہ لیا جائے کہ معاذ اللہ میں حضور اکرم ﷺ کے ساتھ اپنی کوئی مشاہدت ثابت کرنا چاہتا ہوں بلکہ میں دیانتا یہ سمجھتا ہوں اور اپنے ان قریبی ساتھیوں سے اکثر یہ بات کہتا ہوں جو اس عمر کو پہنچے ہوئے ہوں کہ ساتھ اکٹھے برس کی عمر کو پہنچنے کے بعد آدمی کو یہ سمجھنا چاہئے کہ مسنون عمر تو پوری ہوئی، اب بقیہ زندگی بونس ہے، یہ "نَافِلَةُ لَكَ" کے درجے کی چیز ہے۔ اس کا ایک ایک لمحہ اللہ کے دین کی خدمت کے لئے صرف ہونا چاہئے۔

ہماری تحریک اور شجرہ طیبہ کی مثال

اس ضمن میں ایک اور نکتہ اشارہ عرض کئے دیتا ہوں اور اس میں بھی میرے لئے اطمینان کا بست پکھ سامان ضمیر ہے۔ سورہ ابراہیم میں ایک پاکیزہ درخت کی جو مثال آئی ہے وہ ہمارے اس کام پر بھگ اللہ بست حد تک صادق آتی ہے: ﴿أَلَمْ تَرَ كَيْفَ ضَرَبَ اللَّهُ مَثَلًا كَلِمَةً طَيِّبَةً كَشَجَرَةً طَيِّبَةً أَضْلَلَهَا ثَابِتٌ وَفَزَعَهَا فِي السَّمَاءِ﴾ — کسی بھی شجرہ طیبہ یعنی پاکیزہ درخت کی یہ مثال ہے کہ اس کی جڑ مضبوطی کے ساتھ زمین میں قائم ہو اور اس کی شاخیں آسمان سے باشیں کر رہی ہوں۔ الحمد للہ کہ ہمارے کام کی بھی بیشتران ہے۔ دعوت رجوع الی القرآن کا کام اس پوری تحریک کی بڑکے مانند ہے جو مضبوطی کے ساتھ زمین میں پوسٹ ہے۔ اس میں ہماری صلاحیتیں اور ہمارے وسائل بھرپور طور پر صرف ہو رہے ہیں۔ تنظیم اسلامی اس شجرہ طیبہ کے تئی کی حیثیت رکھتی ہے اور اس کے برگ و بار اور اس کی شاخوں کا مقام تحریک خلافت کو حاصل ہے۔ اللہ کو اگر منظور ہوا تو یہ کام ضرور آگے بڑھے گا۔

میں نے اپنایہ تجربیہ کی مواقع پر آپ کے سامنے رکھا ہے کہ پاکستان کے استحکام اور اس کے بھاکا اگر کوئی راستہ ہے تو یہی ہے کہ یہاں وہ صحیح اور مکمل اسلامی نظام قائم ہو جس کا عنوان ”نظام خلافت“ ہے۔ اگر پاکستان اور اہل پاکستان کے لئے اللہ نے کسی خیر کا ارادہ فرمایا ہے تو قوی امید ہے کہ یہ تحریک آگے بڑھے گی اور سر زمین پاکستان پر نظام خلافت کا قیام و نفاذ ہو گا۔ اس نے کہ پوری دنیا کے اوپر اسلام کا جو غلبہ ہوتا ہے جس کی صریح پیشیں گوئیاں حضور ﷺ کی احادیث میں موجود ہیں، ظاہر بات ہے کہ اس عمل کا آغاز کسی ایک خطہ زمین ہی سے ہو گا، اور اگر یہ اللہ کی مشیت میں ہے کہ اس عمل کا نقطہ آغاز سر زمین پاکستان بنے تو یقیناً غلبہ واقامت دین کی یہ جدوجہد آگے بڑھے گی اور اس کی شاخیں آسمان سے باشیں کریں گی۔ ہاں ہم میں سے ہر شخص کو اپنی انفرادی حیثیت میں یہ ضرور سوچنا چاہئے کہ اس جدوجہد میں اس کا

ذاتی حصہ (Contribution) کتنا ہے۔ اس لئے کہ اللہ کے ہاں تو حساب کتاب انفرادی بنیادوں پر ہو گا : ﴿ وَكُلُّهُمْ أَتَيْهُ يَوْمَ الْقِيَامَةِ فَرَدًّا ۚ ۝ وہاں تو ہر شخص انفرادی حیثیت میں پیش ہو گا۔ ہر شخص کو اس کا اعمالنامہ اس کے ہاتھ میں تھا دیا جائے گا اور حکم ہو گا کہ ﴿ إِفْرَاكِتَابَكَ كَفَى بِنَفْسِكَ الْيَوْمَ عَلَيْكَ حِسْبًا ۝ یہ تمہاری بیانیہ شیٹ موجود ہے، اسے پڑھو اور آج اپنے حساب کے لئے تم خود ہی کافی ہو۔ تو ہم میں سے ہر شخص کو اپنا جائزہ لینا چاہئے کہ دین کی جانب سے اس پر جو ذمہ واریاں عائد ہوتی ہیں وہ انسیں ادا کر رہا ہے یا نہیں؟

قرآن حکیم کی بے مثال تاثیر اور قوتِ تغیر

اب تک جو باتیں میں نے عرض کی ہیں وہ اس سے پہلے بھی مختلف موقع پر بالخصوص ماہ رمضان المبارک کے دوران مختلف اجتماعات میں بیان کرچکا ہوں۔ آج میں ایک اور اہم بات آپ کے سامنے رکھ رہا ہوں جو مرکزی اجمن خدام القرآن کے حالیہ سالانہ اجلاس کے موقع پر میں بطور تحفہ شرکاء اجتماع کے سامنے رکھنا چاہتا تھا، لیکن چونکہ وہاں ذیلی اجمنوں کے نمائندگان کی تقاریر زیادہ طویل ہو گئیں تو وقت کی کمی کے پیش نظر میں نے اپنی اس گفتگو کو ملتوی کر دیا۔ چنانچہ وہ تحفہ میں آپ کی خدمت میں اب پیش کر رہا ہوں، اور اس کا تعلق قرآن مجید کی قوتِ تغیر اور اس پر اعتماد اور توکل سے ہے۔

یہ بات توبہ جانتے ہیں کہ بندہ مومن کے لئے اصل سماں اللہ کی ذات ہے، اور خواہ کوئی ظاہری اور مادی سارا موجودہ ہو اور بظاہر ہر طرف سے مایوسی نظر آتی ہو، ایک بندہ مومن اللہ ہی پر توکل کرتا ہے اور اس کی رحمت کی آس لگائے رکھتا ہے۔ قرآن حکیم میں جا بجا اس حقیقت کو بیان کیا گیا ہے کہ ﴿ وَعَلَى اللَّهِ فَلْيَسْتَوْكِلِ الْمُؤْمِنُونَ ۝ یعنی اہل ایمان کو تو اللہ ہی پر توکل کرنا چاہئے۔ لیکن میں آج جان یوجہ کر قرآن حکیم پر اعتماد اور توکل کے الفاظ استعمال کر رہا ہوں تاکہ لوگ

چونکیں، ان کے ذہنوں میں سوال اٹھے اور وہ توجہ سے اس بات کو نہیں کہ قرآن کی قوت تسبیح اور اس پر توکل و اعتماد کے بارے میں وہ کیا بشارت تھیں ہیں کہ جو خود قرآن مجید میں دار دہوئی ہیں۔

قرآنِ حکیم کی شلن

کچھ لوگوں کے ذہن میں یہ بات آسکتی ہے کہ توکل کے لفظ کا قرآنِ حکیم کے ساتھ اس طور پر استعمال شاید کچھ غیر مناسب ہے۔ چنانچہ میں چاہتا ہوں کہ اس بات کو پوری وضاحت سے بیان کروں۔ دیکھئے، قرآن مجید ہی سے یہ بات ثابت ہے کہ جو تاثیرِ تجلیِ ذات باری تعالیٰ کی ہے وہی تاثیر قرآن مجید کی بھی ہے۔ سورۃ الاعراف میں یہ واقعہ ذکر ہے کہ حضرت موسیٰ ﷺ نے بارگاہِ رب العزت میں درخواست کی کہ «ربِ ارینی النظرِ الیک» کے اے پروردگار میں تجھے پچشم سردیکھنا چاہتا ہوں۔ اللہ تعالیٰ نے حضرت موسیٰ ﷺ کو یہ بات سمجھانے کی غرض سے کہ وہ تجلیِ ذات حق کا تحمل نہ کر سکیں گے، اپنی ایک تجلی پہاڑ پر ڈالی۔ قرآنِ حکیم نے اس کا نقش ان الفاظ میں کھینچا ہے: «فَلَمَّا تَجَلَّ رَبُّهُ لِلْجَبَلِ جَعَلَهُ ذَكَّارًا وَخَرَّ مُؤْسِي صَبِيقًا» کہ حضرت موسیٰ ﷺ اللہ تعالیٰ کی تجلیِ ذات کے بالواسط مشاہدے کا تحمل بھی نہ کر سکے اور بے ہوش ہو کر گر پڑے۔ یہی بات قرآن مجید کی عظمت کے بارے میں ایک تمثیل کے پیرائے میں سورۃ الحشر میں آئی ہے: «لَوْا نَزَّلْنَا هَذَا الْقُرْآنَ عَلَى جَبَلٍ لَرَأَيْتَهُ خَاسِعًا مُتَصَدِّدًا عَاقِنًا خَشِبَةَ اللَّهِ» یعنی "اگر ہم اس قرآن کو کسی پہاڑ پر اتار دیتے تو تم دیکھتے کہ وہ دب جاتا اور پھٹ جاتا اللہ کی خیست سے"۔ تو درحقیقت جو تاثیرِ تجلی باری تعالیٰ کی ہے وہی بیت اور وہی دبدبہ کلام باری تعالیٰ کا ہے۔ ان دونوں میں اس اعتبار سے کوئی فرق نہیں۔ اس حقیقت کو بھی علامہ اقبال نے خوب سمجھا اور بڑی خوبصورتی سے اشعار کے قالب میں ذھالا ہے۔ میرے علم کی حد تک اس دوسری میں اور کوئی شخص ایسا نہیں ہے کہ جس کے ذہن کی رسائی یہاں تک ہوئی

ہو۔ فرماتے ہیں :

فاش گویم آنچہ در دل مضر است
ایں کتابے نیست چیزے دیگر است
مشل حق پنماد و ہم پیداست ایں
زندہ و پاکنده و گویاست ایں

کہ میں تم سے صاف ہی کہہ دوں جو کچھ میرے دل میں ہے، یہ کتاب نہیں کچھ اور
شے ہے۔ اسے عام معنوں میں کتاب نہ سمجھو، یہ ”چیزے دگر“ ہے۔ یعنی جیسے اللہ
تعالیٰ کی ذات الظاهر بھی ہے اور الباطن بھی، اسی طرح یہ کتاب بھی یہک وقت ان
دو نوں متفاہ صفات کی حامل ہے۔ اور جیسے اللہ تعالیٰ کی ذات الٹی اور الیقوم ہے اسی
طرح اس کا کلام بھی زندہ و پاکنده ہے۔ قرآن حکیم کے لئے ”کتاب زندہ“ کے
الفاظ تو اقبال نے اور بھی کئی مقامات پر استعمال کئے ہیں۔ مثلاً ۔

ایں کتاب زندہ قرآن حکیم
حکمت او لایزال است و قدم

بہر حال، حقیقت یہ ہے کہ قرآن مجید کی قوت تغیر کے بارے میں ہم نے بڑی
تادری کا معاملہ کیا ہے۔ ہمیں نہ تو قرآن حکیم کی عظمت کا دراک حاصل ہے اور
نہ اس کی قوت تغیر پر اعتماد۔ ہمیں اندازہ ہی نہیں ہے کہ کتنی بڑی نعمت اور کیسی
عظمیم قوت ہے جو اللہ نے قرآن حکیم کی صورت میں ہمیں عطا فرمائی ہے۔

دو آیات — دو عظیم بشارتیں

اسی ضمن میں سورۃ طہ کی ابتدائی دو آیات اور سورۃ القصص کی آیت ۸۵ کے
حوالے سے بھی میں ایک بات عرض کرنا چاہتا ہوں۔ سورۃ طہ کی پہلی آیت حروفِ
قطعات پر مشتمل ہے ﴿ طه ۰﴾ جبکہ دوسری آیت ﴿ مَا أَنْزَلْنَا عَلَيْكَ الْقُرْآنَ
لِتُشْفَقِ ۰﴾ میں ایک عظیم حقیقت کا بیان ہے۔ یہاں خطاب نبی اکرم ﷺ سے ہے
کہ اے نبی، ہم نے آپ پر یہ قرآن اس لئے نازل نہیں کیا کہ آپ ناکام ہوں یا بے

مشابہہ کر سکو گے۔

اس ضمن میں تیسری آیت جس کامیں حوالہ دینا چاہتا ہوں، سورہ القصص کے آخری حصے میں وارد ہوئی ہے۔ تفسیر اعراب سے اس آیت کے مفہوم کی تعین میں بھی کچھ اختلاف کیا گیا ہے۔ فرمایا : ﴿إِنَّ الَّذِي فَرَضَ عَلَيْكَ الْقُرْآنَ لَرَأْدُكَ إِلَى مَعَادٍ﴾ کہ اے نبی جس ہستی نے آپ پر یہ قرآن لازم کیا ہے، (اس قرآن کی تبلیغ اور اس کے ابلاغ کا فرض جس نے آپ پر عائد کیا ہے) وہ آپ کو لازماً لوٹائے گا ایک اعلیٰ لوٹنے کی جگہ کی جانب — بعض حضرات نے یہاں اس خیال کا اظہار کیا ہے کہ ”معاد“ سے مراد نکلہ مکرمہ ہے۔ ان حضرات کے نزدیک اس آیت کا تعلق آپ کے سفر بھرت سے ہے کہ جب آپ بھرت کے لئے مدینہ تشریف لے جا رہے تھے تو مشرکین نکلے کے تعاقب سے پہنچنے کے لئے کچھ ذور تک آپ نے عام شاہراہ سے ہٹ کر ایک مشکل راستہ اختیار کیا تھا۔ اس لئے کہ اگر آپ عام شاہراہ پر سفر کرتے تو تعاقب کرنے والوں کی نگاہ میں آ جاتے۔ چنانچہ آپ نے وہ پہاڑی راستہ اختیار کیا جو بالکل غیر مستعمل اور غیر مانوس تھا۔ لیکن تقریباً ایک تماںی سفر طے کرنے کے بعد آپ پھر اسی شاہراہ پر آگئے جو نکلہ سے مدینہ کی طرف جاتی تھی۔ جب آپ وہاں پہنچنے تو چونکہ وہاں آپ کے لئے ایک دورا ہے کی صورت بن گئی تھی کہ ایک راستہ کے کو جاتا تھا اور دوسرا مدینے کی جانب، تو دل میں ہو کسی اٹھی گویا کہ نکلے نے پھر اپنی طرف کھینچا، بیت اللہ سے اور حرمؓ کی سے جو محبت محمد رسول اللہ ﷺ کو تھی، اس نے آپ کو وقتو طور پر بے چین کیا، اس وقت دل جوئی کے لئے یہ آیت نازل ہوئی :

﴿إِنَّ الَّذِي فَرَضَ عَلَيْكَ الْقُرْآنَ لَرَأْدُكَ إِلَى مَعَادٍ﴾ کہ اے نبی، آپ گھبرائے نہیں، نکلہ اور بیت اللہ سے آپ کی یہ جدا ہی عارضی ہو گئی، بھر کا یہ معاملہ مستقل نہیں رہے گا، یقیناً وہ رب جس نے آپ پر قرآن مجید کی تبلیغ اور اس کی دعوت کافر یہ دعا کر کیا ہے وہ آپ کو لوٹا کر لے جائے گا لوٹنے کی جگہ یعنی نکلہ مکرمہ!

میرے نزدیک یہ بات اپنی جگہ ایک لطیف خیال کے درجے میں تو صحیح ہے لیکن

اگر سورۃ القصص کے زمانہ نزول کو دیکھا جائے اور بعض دیگر قرائیں کو پیش نظر رکھا جائے تو اس آیت کی یہ تاویل مطابق واقعہ معلوم نہیں ہوتی۔ سورۃ القصص اپنے مضامین اور اسلوب کے اعتبار سے ان سورتوں میں شمار ہوتی ہے جو حضور اکرم ﷺ کے کمی دور کے درمیانی عرصے میں نازل ہوئیں۔ پھر یہ بات بھی بڑی قابل لحاظ ہے کہ فتح نکل کے بعد بھی حضور ﷺ نے دوبارہ نکلہ میں قیام اختیار نہیں فرمایا، حالانکہ فتح نکل کے بعد اگر آپ چاہتے تو وہیں قیام فرماتے، مدینہ مراجعت اختیار نہ فرماتے۔ اس اعتبار سے بھی وہ تاویل خلاف واقعہ نہیں ہے۔ صحیح بات یہی معلوم ہوتی ہے کہ ”معاد“ سے مراد ہے آپ کا مقام، آپ کے لوٹنے کی جگہ، اعلیٰ انعام۔ جیسے کہ سورۃ بنی اسرائیل میں بشارت کے طور پر فرمایا گیا: ﴿عَسَىٰ أَنْ يَنْعَثِلَكُمْ بَعْدَ مَقَامًا مَّحْمُودًا﴾ کہ آپ کو تو آپ کارب مقام محمود پر فائز فرمائے گا۔ اس لئے کہ یہ ممکن نہیں ہے کہ ایک شخص قرآن کی دعوت و تبلیغ میں لگا ہوا ہو، لوگوں کو قرآن حکیم کی طرف بلانے میں وہ رات دن ایک کر رہا ہو اور پھر وہ ناکام ہو جائے! نہیں، ایسا نہیں ہے۔ بلکہ ﴿إِنَّ الَّذِي فَرَضَ عَلَيْكُمُ الْقُرْآنَ لَرَا ذُكْرَهُ إِلَيْيَ مَعَادٍ﴾۔ اے نبی، یقیناً آپ ایک بہت اعلیٰ انعام سے دوچار ہوں گے، آپ کی جدوجہد کا ایک بہت اعلیٰ نتیجہ نکلے گا جس سے کہ آپ ہم کنار ہوں گے۔ حقیقت یہ ہے کہ یہ دونوں آیات قرآن مجید کے بارے میں بڑی عظیم بشارتوں پر مشتمل ہیں۔

میری زندگی کے دو عجیب واقعات

اس دوسری آیت کے بارے میں غور و فکر کرتے ہوئے مجھے اپنی زندگی کا ایک واقعہ یاد آیا۔ بلکہ چونکہ آج دو چیزوں کا تذکرہ چل رہا ہے یعنی مرکزی انجمن اور تنظیم اسلامی تو اس مناسبت سے دو ہی واقعات کا ذکر کرنا چاہتا ہوں۔ ان دونوں کا تعلق ۷۲ء سے ۷۵ء تک کے عرصے سے ہے جب مرکزی انجمن خدام القرآن قائم ہوئی اور تنظیم اسلامی کے قیام کے لئے میدان ہموار ہو رہا تھا۔ ان میں سے ایک

واقعہ دراصل ایک خواب ہے جس کا تذکرہ میں کچھ ڈرتے اور مجھکتے ہوئے کر رہا ہوں کہ کہیں لوگ نے خیال نہ کریں کہ اب یہ بھی خوابوں کی دنیا میں آگیا۔ یہ خواب آج سے میں برس پلے کا ہے اور اس سے قبل میں نے بعض قریبی احباب کو سنایا بھی ہے۔ جس زمانے میں میں تنظیم اسلامی کے قیام کے بارے میں سوچ پچار کر رہا تھا اور تقریباً اس کے قیام کا فیصلہ کرچا تھا میں نے یہ عجیب و غریب خواب دیکھا۔ خواب میں دیکھتا ہوں کہ میں مر گیا ہوں اور میں اپنے جنازے کا منظر بھی ایک چشم دید گواہ کی حیثیت سے خود کھڑا دیکھ رہا ہوں۔ میں اپنی موت کے تمام مراحل یہاں تک کہ قبر میں اتارے جانے کا بھی خود مشاہدہ کر رہا ہوں۔ یہ ایک عجیب تجربہ تھا کہ میری نگاہوں کے سامنے مجھے قبر میں اتارا جا رہا تھا۔ میں نے اسی وقت بعض بزرگوں سے اس خواب کا تذکرہ کیا تو انہوں نے کہا کہ یہ ایک بہت بدی بشارت ہے۔ یہ اس بات کی علامت ہے کہ تمہاری زندگی کا ایک دوز ختم ہو گیا ہے اور دوسرا دو راب شروع ہوا چاہتا ہے۔ لیکن ایک عزم مصمم کے ساتھ اقامت دین کی تحریک کے از سر نو آغاز کا جو ارادہ کر لیا ہے یہ در حقیقت اس بات کے مترادف ہے کہ ایک زندگی ختم ہوئی اور ایک بالکل نیا دو راب شروع ہو رہا ہے۔ (واللہ اعلم)

دوسراؤ اقعد بھی میری ایک ایسی کیفیت سے متعلق ہے جو بیداری اور نیند کے بین میں تھی۔ واقعہ کے سرور اور لذت کا ابھی تک مجھے احساس ہوتا ہے۔ یہ خواب نہیں تھا بلکہ ایک خاص کیفیت تھی جو نیم غنوٹگی کی حالت میں مجھ پر طاری ہوئی۔ کچھ ”بینَ النُّؤُمِ وَالنُّقْظَةِ“ کا سامراجملہ تھا۔ نیند اور بیداری کے مابین ایک کیفیت میں، میں محسوس کرتا ہوں کہ لگاتار ایک آواز میرے کان میں آرہی ہے۔ کوئی مسلسل مجھے یہ الفاظ قرآنی سنارہا ہے کہ : ﴿إِنَّ اللَّهَيَ فَرَضَ عَلَيْكَ الْقُرْآنَ لَوَأَدْكَ أَلَى مَعَادٍ﴾ اس کے بعد جب میں پوری طرح بیدار ہوا تو ایک عجیب سرور، انبساط اور انتشار کی کیفیت جس کو الفاظ میں بیان کرنا ممکن نہیں، مسلسل کئی روز تک بلکہ کافی عرصے تک مجھ پر طاری رہی۔ مجھے اچھی طرح یاد ہے کہ اس وقت مجھے

ٹلاش کرنا پڑا تھا کہ یہ آیت قرآن حکیم کے کس حصے اور کس سورۃ میں ہے۔ اس لئے کہ میرا معاملہ یہ ہے کہ قرآن مجید کا باضابطہ مطالعہ تو اگرچہ بحمد اللہ زمانہ طالب علمی سے جاری ہے لیکن زیادہ تفصیلی غور و فکر کا اصل موقع مجھے اپنے سلسلہ وار درسِ قرآن حکیم کے ساتھ ملا، بالخصوص تفسیری اختلافات اور مختلف آراء کے مابین اپنی آخری رائے میں نے زیادہ تر اپنے مسلسل درس کے دوران ہی قائم کی ہے۔ اور اس وقت جبکہ میں اس دلفریب تجربے سے گزر امیرادرس، قرآن حکیم کے اس مقام تک نہیں پہنچا تھا۔ اگر تو ایسا ہوتا کہ سورۃ القصص انہی دنوں میرے زیر درس آئی ہوتی اور اس وجہ سے میرے ذہن پر یہ کیفیت طاری ہوتی تو شاید میں اس کی کوئی دوسری تاویل کرتا۔ لیکن چونکہ یہ بات نہیں تھی لہذا اسے میں نے اپنے حق میں بہت بڑی بشارت سمجھا۔ سرو روانہ سلطان کی کیفیت دیر تک مجھ پر طاری رہی اور ”إِنَّ الَّذِي فَرَضَ عَلَيْكَ الْقُرْآنَ لِرَاذِكَ إِلَيْ مَقَادِ“ کی مظاہر اور حلاوت کا اثر ایک عرصے تک میرے قلب و ذہن کو فرحت بخشاڑا۔

ذہن و قلب پر قرآن حکیم کا تسلط اور اس کے مظاہر

قرآن حکیم کی قوت تفسیر کے ضمن میں میں ایک اصطلاح استعمال کیا کرتا ہوں کہ قرآن اپنے طالب کو possess کر لیتا ہے، اس کے ذہن و قلب کو اپنی گرفت میں لے لیتا ہے۔ میرے بعض ساتھی یہی لفظ میرے لئے استعمال کرتے ہیں اور حقیقت یہ ہے کہ میرا اپنا احساس یہ ہے کہ میں اگر اس کیفیت سے نکلتا یا نٹکنے کی غرض سے ہلنابھی چاہوں تو ہل نہیں سکتا۔ اس لئے کہ اللہ کے فضل و کرم سے میں جس طرح اس کام میں لگا ہوں اس طور سے کام اپنے کسی ارادے اور منصوبے کے تحت نہیں ہوا کرتے۔ ایسی کیفیت تو اسی شخص کی ہو سکتی ہے جو کسی عظیم قوت تفسیر کے زیر اثر کسی شکنجے میں آگیا ہو، جکڑا آگیا ہو۔ حالانکہ ایسا بھی ہوا کہ کئی کام جو میں نے پالا رادہ شروع کئے، کوشش کے باوجود میں انہیں مکمل نہیں کر سکا۔ مثلاً ایک موقع پر

میں نے اپنے ذاتی حالات لکھنے شروع کئے لیکن وہ سلسلہ بیچتی میں کہیں رک گیا۔ خدمت قرآنی کا کام بھی اگر میں محض اپنے ارادے کے تحت کرتا تو اس طور سے ہرگز نہ کر پاتا جیسا کہ اللہ نے مجھ سے کروایا ہے۔ اللہ کی تائید و توفیق قدم پر میرے شامل حال رہی۔ میں نے جب اپنی میڈیا یکل پر یکش بند کی تو کوئی ذریعہ معاش تھا نہ کوئی جائیداد میرے پاس موجود تھی۔ لیکن میں نے توفیق الہی سے یہ طے کر لیا تھا کہ اب جسم و جان میں جو بھی تو انہی کی رقم باقی ہے وہ اسی کام میں گلے گی۔ میرے پاس کرشن ٹکر میں اپنی رہائش کے لئے بس ایک مکان تھا جسے بعد میں بیچ کر قرآن اکیڈمی کے سامنے مکان بنوایا۔ اس کے سوا اور کوئی جائیداد میرے پاس موجود نہیں تھی، لیکن اللہ نے ہمت دی اور میں نے طے کر لیا کہ آئندہ زندگی کا کوئی لمحہ اب تلاش معاش میں صرف نہیں ہو گا، سارا وقت اور صلاحیتیں معاد کے حصول میں صرف ہوں گی۔ ظاہر بات ہے کہ یہ فیصلہ آسان نہیں تھا۔ میرے پاس اگر وسائل ہوتے، جاگیریں ہوتیں اور ان کے مل پر میں یہ فیصلہ کرتا تو معاملہ مختلف ہوتا۔ الحمد للہ میرے چار بھائی ہیں اور بعض نے مختلف موقع پر مجھ سے تعاون بھی کیا ہے، لیکن اتفاق کی بات ہے کہ اس وقت سب بھائیوں کے ساتھ میرے تعلقات کشیدہ تھے۔ چنانچہ ان میں سے کسی کا تعاون مجھے اس وقت حاصل نہیں تھا۔ بڑے بھائی کے ساتھ تو بعد میں بھی اس طرح کے حالات نہیں رہے کہ ان کی جانب سے تعاون کا معاملہ ہوتا، البتہ چھوٹے بھائی اقتدار احمد نے تعاون کیا، لیکن اس کی نوبت بہت بعد میں آئی۔ انہوں نے بعد میں ایک موقع پر جب مجھے یہ پیشکش کی کہ میں آپ کے کام میں شریک ہونا چاہتا اور آپ کے ساتھ تعاون کرنا چاہتا ہوں تو پہلی بات میں نے ان سے یہ کہی کہ اگر تو صرف بھائی ہونے کے ناطے سے تعاون کرنا چاہتے ہو تو مجھے قبول نہیں، ہاں اگر تمہیں میرے اس مشن کے ساتھ کوئی دلچسپی ہے اور اس میں تعاون کرنا چاہتے ہو تو سر آنکھوں پر۔ بہر حال میں سمجھتا ہوں کہ یہ قرآن کی قوتِ تنفسی ہی کا اثر تھا کہ کسی قسم کے معاشی وسائل نہ رکھتے ہوئے بھی اور کسی دنیاوی سارے کے

موجود نہ ہوتے ہوئے بھی میں نے اپنی میڈیکل پریکٹس کو خیر باد کرنے کا فیصلہ کر لیا اور دعوت رجوع الی القرآن کے کام میں ہمد وقت مشغول ہو گیا۔ اسے اس کے سوا اور کیا کہا جاسکتا ہے کہ قرآن ہی نے مجھے possess کر لیا تھا اور میرے ذہن و قلب کو پورے طور پر اپنی گرفت میں لے لیا تھا!

رسول اور کتاب — ایک حیاتیاتی وحدت

اسی ضمن میں ایک اور بات کی طرف توجہ مبذول کرنا چاہتا ہوں، اگرچہ یہ ایک نازک سامنہ ہے۔ میرے درسِ قرآن سخنے والے اکثر حضرات کے علم میں ہے کہ اہم مضامین قرآن مجید میں تھوڑے سے لفظی فرق کے ساتھ کم از کم دو مرتبہ ضرور آتے ہیں۔ ان میں سے ایک اہم مضمون یہ بھی ہے کہ ”رسول“ اور ”کتاب“ دونوں مل کر ایک حیاتیاتی اکائی (Organic Whole) کی مانند ایک وحدت بنتے ہیں۔ اور دنیا میں جو بھی خیر وجود میں آتا ہے اور جو بھی افرادی یا اجتماعی تبدیلی رونما ہوتی ہے وہ در حقیقت ان دونوں کی مشترک تاثیر کا نتیجہ ہے۔ اب میں قرآنِ حکیم کے ان دو مقامات کاحوالہ دون گا جہاں رسول اور کتاب کو ایک وحدت کے طور پر بیان کیا گیا ہے۔ سورۃ البیتہ میں فرمایا گیا : ﴿لَمْ يَكُنْ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ مُنْفَكِيْنَ حَتَّىٰ تَأْتِيَهُمُ الْبِيَتَةُ﴾ ”” نہیں تھے وہ لوگ جنہوں نے کفر کیا مشرکین میں سے اور اہل کتاب میں سے باز آئے والے جب تک کہ ان کے پاس ”بینہ“ (یعنی واضح دلیل) نہ آجائی۔ اگلی آیت ”بینہ“ کی وضاحت پر مشتمل ہے : ﴿رَسُولٌ مِّنَ اللَّهِ يَعْلَمُ صُحَافًا مُّظَهَّرًا فِيهَا كُثُّرَ قِيمَةً﴾ ”” (یعنی) ایک رسول اللہ کی طرف سے پڑھتا ہوا (اللہ کے) پاکیزہ صحیفوں کو جن میں حکم کتابیں ہیں۔“

گویا کہ ”رَسُولٌ مِّنَ اللَّهِ“ اور ”صُحَافًا مُّظَهَّرًا فِيهَا كُثُّرَ قِيمَةً“ یہ دونوں مل کر ”بینہ“ بنتے ہیں۔ اس کی دوسری مثال سورۃ الطلاق میں ہے، جہاں فرمایا گیا :

﴿فَقَدْ أَنْزَلْنَا إِلَيْكُمْ ذِكْرًا ۝ رَّسُولًا يَنْذُرُونَكُمْ أَنَّهُ اللَّهُ مُبِينٌ
لَّيَخْرُجُ الظَّالِمُونَ أَمْتَوًا وَعَمِلُوا الصَّلِحَاتِ مِنَ الظُّلْمَفِتِ إِلَى التَّنْورِ﴾
”ہم نے تماری طرف ایک ذکر تازل کر دیا ہے (یعنی) ایک رسول جو تمہیں
پڑھ کر سناتا ہے اللہ کی واضح آیات تاکہ وہ ان لوگوں کو جو ایمان اور عمل
 صالح کا حق ادا کریں تاکہ یکوں سے نکال کر روشنی میں لے آئے!“

تو معلوم ہوا کہ ”ذکر“ بھی رسول اور کتاب دونوں کا مرکب ہے اور ”بینہ“ بھی۔
اور یہ ایک معلوم حقیقت ہے کہ دو اجزاء پر مشتمل کسی مرکب کے ایک جزو کو اگر
آپ زیادہ اہمیت دے دیں گے تو دوسرے جزو کی اہمیت اسی نسبت سے کم ہو جائے
گی۔ اگر آپ ایک جزو کو زیادہ *emphasize* کر دیں گے تو اس کا منطقی نتیجہ نظر لگے گا
کہ دوسرے جزو پر منظہر میں چلا جائے گا اور ان دونوں اجزاء کی جو مشترک تاثیر ہے وہ
برقرار نہیں رہے گی۔ یہی حادثہ اس امت کے اندر بھی پیش آیا اور ”رسول“ اور ”
کتاب“ پر مشتمل مرکب کے دونوں اجزاء کی اہمیت میں دو اعتبارات سے کمی بیشی
کی کوشش کی گئی۔ چنانچہ ایک انتہا پر منکرین حدیث اور منکرین سنت ہیں جو رسول
کی اہمیت کم کر دیتے ہیں۔ ان کے نزدیک اصل شے کتاب ہی ہے اور رسول کی
حیثیت گویا محض ذاک کے ہر کارے کی ہے۔ جیسے چھپی رسان کا کام چھپی پہنچانا ہوتا
ہے جو اصل اہمیت کی حامل ہوتی ہے، اسی طرح رسول کا کام اللہ کا پیغام پہنچانا ہے
سو وہ اس نے پہنچا دیا، اب اصل شے یہ قرآن ہے، لہذا اصل اہمیت اسی کی ہے۔ یہ
بات بظاہر بڑی دل کو لگتی ہے، لیکن یہ درحقیقت ”کلمۃ حق“ اریدہ الباطل“ والا
معاملہ ہے، یعنی بات تو درست ہے، لیکن اس سے جو نتیجہ نکالا جانا مقصود ہے وہ باطل
ہے۔ اس لئے کہ اس طرح نبی ﷺ کی ذات کی نفعی کی جا رہی ہے، ان کی سنت کی
محبت کا انکار کیا جا رہا ہے، اور قرآن کی جو تشریع و توضیح آپ ﷺ نے اپنے قول و
عمل سے فرمائی ہے اس کو نظر انداز کیا جا رہا ہے۔

اس مسئلہ کا دوسرا پہلو بھی اسی درجے انتہا پسندانہ ہے۔ یہ بات ڈاکٹر برہان

احمد فاروقی صاحب نے اپنی کتاب میں بڑی خوبصورتی کے ساتھ بیان کی ہے کہ یہ جو مرکب ہے رسول اور قرآن کا، عام مسلمانوں نے اس میں سے رسول کی ذات کو اتنی زیادہ اہمیت دی ہے کہ دوسرے جزو یعنی قرآن کی اہمیت کی نفی ہو گئی ہے۔ سمجھا یہ جاتا ہے کہ جو بھی ترجیٰ، اصلاحی اور انقلابی کام ہوا وہ رسول ﷺ کی صحبت ہی سے ہوا۔ اس تاثر سے قرآن کی تائید کی نفی ہو جاتی ہے۔ یہ بات ذرا باریک بھی ہے اور نازک اور احساس بھی، لیکن میں چاہتا ہوں کہ ان حقائق کو اچھی طرح سمجھ لیا جائے۔ اس سے ایک عام مسلمان کو یہ مغالطہ لاحق ہو سکتا ہے کہ شاید اس طرح حضور ﷺ کی توهین کی جاری ہے، "معاذ اللہ ثم معاذ اللہ ثم معاذ اللہ" لیکن دراصل اس معاملے میں توازن کی ضرورت ہے۔

دیوانہ بکارِ خویش ہو شیار!

عوامی سطح پر ہمارے جو دینی تصورات ہیں ان میں عمل سے فرار کا عضر بہت نمایاں ہے۔ اس کا ایک مظہری ہے کہ نبی ﷺ کو اتنا اوپنچا کرو، اتنا اوپنچا کرو، کہ خدا کے برابر بخادو۔ تو جب خدا کے برابر بخادو گے تو اب اتباع کا سوال ہی نہیں ہے۔ اب تو حمد ہی ہو سکتی ہے، "تعریف ہی ہو سکتی ہے، آپ کی شان میں نعمت کی جاسکتی ہے، لیکن آپ کا اتباع تو نہیں ہو سکتا۔ اتباع تو کسی انسان ہی کا ہو سکتا ہے، کسی معبود کا تو نہیں ہو سکتا۔ آپ اللہ کا اتباع نہیں کر سکتے۔ اللہ کی اطاعت کریں گے، اللہ کی عبادت کریں گے، اتباع تو نہیں کر سکتے۔ چنانچہ یہ جو کیا گیا کہ حضرت مسیح علیہ السلام کو خدا بنادیا گیا یہ بھی درحقیقت انسان کی وہی چالاکی ہے کہ اگر ہم نے انہیں انسان کی سطح پر رکھا پھر تو ان کی پیروی لازم ہو جائے گی۔ اگر وہ انسان ہی تھے پھر تو ان کا اتباع ضروری ہے، پھر تو ان کے نقش قدم پر چنان لازم ہو گا۔ لہذا انہیں اٹھاؤ اور اٹھا کر معبودوں کی فرست میں شامل کر دو۔ اسے کہتے ہیں "دیوانہ بکارِ خویش ہو شیار!" چنانچہ یہ یوں ہی نہیں ہوا ہے کہ بس نعمتیں پڑھ لیں تو حضور ﷺ کا حق ادا ہو گیا، باقی

کماں ہم کہاں حضور ﷺ کا مقام! ہم سے آپے کا اتباع کیسے ممکن ہے؟ یہ کہا اور فارغ ہوئے۔ ٹھُٹ ”عمل سے فارغ ہوا مسلمان بنانے کے تقدیر کا بہانہ!“

قرآن سے بے اعتنائی کی مختلف وجوہات

اس کے علاوہ متعدد دیگر عوامل ہیں جو قرآن کریم کی اہمیت کو کم کرنے اور اسے مسلمانوں کی نگاہوں سے او جھل رکھنے کا سبب بنے ہیں اور یہ ایک منظم سازش کے تحت کیا گیا ہے۔ پروفیسر یوسف سلیم چشتی مرحوم نے اس موضوع پر ایک مقالہ تحریر کیا تھا جو ماہنامہ میثاق میں شائع بھی ہوا تھا، جس میں انہوں نے دلائل سے یہ بات ثابت کی تھی کہ یہ معاملہ از خود نہیں ہوا بلکہ قرآن کو مظفر سے ہٹانے کی اور اس کی تعلیمات کو مسلمانوں کی نگاہوں سے پوشیدہ رکھنے کی دانستہ کوششیں کی گئیں۔ عوام الناس پر ظلم ڈھانے والے اور ان کے حقوق غصب کر کے خود عیاشیاں کرنے والے سلاطین و ملوک اور جاگیردار و سرمایہ دار نہیں چاہتے تھے کہ قرآن کا انقلابی فکر لوگوں کے سامنے آئے۔ ٹھُٹ ”چشم عالم سے رہے پوشیدہ یہ آئیں تو خوب!“ انہیں اندازہ تھا کہ اگر یہ کتاب اور اس کی روشن تعلیمات لوگوں کی نگاہوں میں آئیں تو ہم نگے ہو جائیں گے، لوگوں کی آنکھیں کھل جائیں گی اور ہمارے احتصالی نظام کے بخیے اور ہزار جائیں گے۔ لذذا بتیری ہی ہے کہ اسے بذر کھو، اسے صرف حصول ثواب کا ذریعہ ہنا دو، گاہے بگاہے ختم قرآن یا ایصال ثواب کی محفلیں منعقد کری جائیں، کچھ کھانے پینے کا سلسہ ہو جائے، اللہ اللہ اور خیر سلا! تو یہ سب کچھ درحقیقت ایک سازش کے تحت ہوا ہے۔

اس کے ساتھ ہی ایک معاملہ پر بھی ہوا کہ جب تأشیر قرآن کی طرف سے توجہ ہٹ گئی اور ایمان کے حصول کا صرف ایک ہی ذریعہ یعنی تأشیر صحبت محمدی ﷺ ذہنوں میں باقی رہ گیا تو یہ مسئلہ کھڑا ہوا کہ صحبتِ محمدی ﷺ تو ہمیں حاصل نہیں ہے، اب کیا کیا جائے؟ — چنانچہ اس کی حلائی کے لئے یہ مراقبے یہ سارے اوراد و

آشغال اور یہ تپیاں میں اور ریاستیں، غرضیکے ایک لمبا چوڑا طومار وجود میں لا یا گیا۔ یہ سب کچھ محض اس دلیل پر ہوا کہ جو اصل عامل تھا یعنی تاثیر صحبت نبوی وہ تو ہمیں حاصل نہیں ہے لہذا اسکا کوئی نہ کوئی بدل ہونا چاہئے۔ نتیجہ یہ نکلا کہ یہ اشغال اور ریاستیں اور یہ چالیس برس کی بادیہ بیانی اور نفس کشی کے یہ مختلف انداز یہ سب چیزیں ہمارے عوام میں اعلیٰ اقتدار شمار ہونے لگیں۔ لوگوں کی دینداری کو اسی پیانے سے ناپا جانے لگا اور اس چیز نے ہمارے دینی فکر کو اس کے اصل مرکزوں محو ر یعنی قرآن حکیم سے ہٹا دیا۔ اس کا اصل سبب یہی ہے کہ ہم نے رسول اور کتاب کے مرکب میں سے کتاب کی قوت تاثیر کو منہا کر دیا۔ یہ ہم سب کے لئے ایک لمحہ فکر یہ ہے جس پر بخیدگی سے غور کرنے کی ضرورت ہے۔

اصل فیصلہ کون شے قرآن ہے؟

اب آئیے اس سلطے کی تیری آیت کی طرف جو سورۃ تینی اسرائیل کے آخری حصے میں وارد ہوئی ہے:

﴿ وَإِلَّا حَقٌّ أَنْزَلْنَاهُ وَإِلَّا حَقٌّ نَزَّلَهُ وَمَا أَرْسَلْنَاكَ إِلَّا مُبَشِّرًا وَنَذِيرًا ﴾ ۵۰

”اے نبی ﷺ ہم نے اس قرآن کو حق کے ساتھ نازل کیا اور یہ حق کے ساتھ ہی نازل ہوا ہے“ اور نہیں بھیجا ہم نے آپ کو مگر بشیر اور نذیر بنا کر۔ ”یہاں بھی آپ دیکھئے کہ قرآن حکیم اور نبی اکرم ﷺ دونوں کا ذکر ساتھ ساتھ ہے۔ بالخصوص قرآن حکیم کا ذکر جس زور دار اور فیصلہ کن انداز میں یہاں آیا ہے وہ بت قابل توجہ ہے۔ قرآن حکیم کیلئے ”بِالْحَقِّ“ کی تکرار اس کی غیر معمولی اہمیت و عظمت کو ظاہر کر رہی ہے۔ اس حوالے سے میں آپ کو اسی نکتے کی جانب متوجہ کرنا چاہتا ہوں کہ اصل فیصلہ کن شے یہ قرآن ہے۔ چنانچہ یہی وہ شے ہے جس کیلئے بقا اور دوام ہے۔ نبی اکرم ﷺ کے بارے میں قرآن حکیم میں ایک مقام پر یہ الفاظ بھی آئے ہیں : ﴿ إِنَّكَ هَيْثَتُ وَإِنَّهُمْ مَيْتُونَ ﴾ کہ ”اے نبی آپ کا بھی انتقال ہو جائے گا

اور یہ لوگ بھی مر جائیں گے۔ لیکن نوع انسانی کا تسلیم تو قیامت تک باقی ہے، ان کی ہدایت و رہنمائی کے لئے اصل شے کوئی شے ہے؟ یعنی قرآن، جس کو بقا اور دوام حاصل ہے۔ اصل وقت تحریر اس قرآن میں ہے۔ یہ قرآن لوگوں کو possess کرے گا۔ ان کے ذہنوں کو اپنی گرفت میں لے کر ان کے باطن میں انقلاب برپا کرے گا۔ جو اس قرآن کی راہنمائی سے قائدہ اٹھائیں ان کیلئے بشارتیں بھی اس قرآن میں موجود ہیں اور جو اس سرچشمہ ہدایت کو رد کر دیں ان کیلئے تنبیہ اور وارث نہ کہے کہ ایک دردناک عذاب ان کا خطر ہے :

﴿إِنَّ هَذَا الْقُرْآنَ يَهْدِي لِلّٰهِي أَقْوَمٌ وَيَسِّرُ لِلْمُؤْمِنِينَ الدِّينَ
يَعْمَلُونَ الصِّلَاةَ إِنَّ لَهُمْ أَجْرًا كَبِيرًا وَأَنَّ الَّذِينَ لَا يُؤْمِنُونَ
بِالْآخِرَةِ أَعْنَدُهُمْ عَذَابًا أَلِيمًا﴾ ۵۰

حاصل کلام یہ ہے کہ اصل تاثیر اور وقت تحریر اس قرآن میں ہے جس کیلئے الفاظ آئے : ﴿وَبِالْحَقِّ أَنْزَلْنَاهُ وَبِالْحَقِّ نَزَّلْنَاهُ﴾ اور حضور اکرم ﷺ کے بارے میں فرمایا : ﴿وَمَا أَرْسَلْنَا إِلَّا مُبَشِّرًا وَآنذِيرًا﴾ کہ اے نبی بشارت دینا اور انذار کرنا آپ ﷺ کا کام ہے۔ گویا اصل وقت اور طاقت اس قرآن میں ہے جو اللہ کا کلام ہے!

در بغل داری کتب زندہ

قرآن حکیم کی وقت تحریر کے حوالے سے ایک آخری بات مجھے مزید عرض کرنی ہے۔ دیکھئے حضرت موسیٰ ﷺ کو جو مجرمات عطا ہوئے ان میں اہم ترین عصا کا معجزہ تھا کہ موسیٰ ﷺ جب اسے زمین پر ڈالتے تھے تو وہ ایک بڑے سانپ یا اژدهے کی صورت اختیار کر لیتا تھا۔ قرآن حکیم میں یہ واقعہ نہ کو رہے کہ فرعون نے جب حضرت موسیٰ ﷺ کے مقابلے کے لئے جادو گروں کو جمع کیا تو انہوں نے بھی تقریباً وہی کچھ کر کے دکھادیا۔ حضرت موسیٰ ﷺ کا عصا سانپ بن جاتا تھا۔ جادو گروں نے جب

اپنی رسیاں اور چھڑیاں چھینکیں تو وہ بھی سانپ بن کر جبٹش کرنے لگیں۔ اس وقت حضرت موسیٰ علیہ السلام پر وققی طور پر خوف طاری ہو گیا اور تھوڑی دیر کے لئے یہ حقیقت ان کے ذہن سے محو ہو گئی کہ ان کی اپنی بغل میں اللہ کا عطا کروہ ایک عظیم مجذہ یعنی عصا موجود تھا۔ اس کی قوت تسبیح کا خیال ان کے ذہن سے نکل گیا۔ تاہم یہ ایک عارضی کیفیت تھی جو جادو گروں کے باندھے ہوئے سحر کے زیر اثر ان پر طاری ہوئی۔

اس واقعے سے میرا ذہن اس بات کی طرف منتقل ہوا کہ ہمارے آج کل کے جدید دانشور اور منکرین حدیث بڑے شدود کے ساتھ یہ کہتے ہیں کہ نبی پر جادو کا اثر نہیں ہوتا، حالانکہ بخاری شریف میں حضور اکرم صَلَّی اللہُ عَلَیْہِ وَاٰلِہٖہ وَسَلَّمَ پر جادو کی روایت موجود ہے۔ ان کا موقف یہ ہے کہ یہ بات عصمت انبیاء کے منافی ہے کہ نبی پر جادو کا کچھ اثر واقع ہو، لذایہ حدیث صحیح نہیں ہو سکتی۔ اس طرح کے بے بنیاد استدلال قائم کر کے وہ صحیح بخاری ہی نہیں پورے ذخیرہ احادیث پر سے عوام الناس کا اعتماد ختم کرنے کے درپے ہیں۔ یہ وہ ہجھنڈے ہیں جو آج کل منکرین حدیث کی جانب سے استعمال ہو رہے ہیں۔ میں اس کا جواب قرآن سے دیتا ہوں۔ قرآن حکیم سے ثابت ہے کہ حضرت موسیٰ علیہ السلام پر جادو کا اثر ہوا۔ دوسرے لوگوں کی طرح حضرت موسیٰ علیہ السلام کو بھی وہ چھڑیاں اور رسیاں دوڑتے ہوئے سانپوں ہی کی صورت میں نظر آئیں۔ یہ تو جادو کا اثر تھا، اسی کا نام نظر بندی ہے۔ سورہ طہ میں صراحت موجود ہے :

﴿فَأَوْجَسَ فِي نَفْسِهِ خَيْفَةً مُؤْسِنِي﴾ کہ موسیٰ علیہ السلام نے اپنے دل میں خوف محسوس کیا۔ آپ اس صورت حال کو اپنے اوپر طاری کر کے سوچنے۔ دل میں خیال آیا ہو گا کہ یہی تو میرے پاس اصل ہتھیار تھا، ان جادو گروں نے بھی وہی کچھ کر کے دکھادیا جو میں عصا کے حوالے سے پیش کرتا ہوں۔ اب تو لوگوں کے سامنے زیادہ سے زیادہ یہ بات آئے گی کہ یہ بڑا جادو گر ہے اور وہ چھوٹے جادو گر۔ چنانچہ ان پر خوف طاری ہوا۔ ﴿فَلَنَا لَا تَحْفَفْ إِنَّكَ أَنْتَ الْأَغْلَى﴾ ہم نے فرمایا اے موسیٰ، مت

ڈرو، یقیناً تم ہی سر بلند ہو گے، کامیابی تمہارے قدم چوئے گی۔ ﴿وَالْقِمَافِنِي
بِمُتَبَّكِلَ تَلْقَفُ مَا حَسْنَغَوا﴾ اور ذرا زمین پر ڈال تو سبی اس چیز کو جو تمہارے دا ہے
ہاتھ میں ہے، یہ عصا ان سب کو نگل جائے گا اور یہ سوانگ جوانہوں نے رچایا ہے
اس کی قلعی کھل جائے گی۔ یہی اسلوب اقبال نے بھی مستعار لیا ہے اور اپنے اس
شعر میں یہی پیغام امت کو پہنچایا ہے۔

اے چو شہنم بر زمیں افتخار
در بغل داری کتاب زندا!

کہ جیسے حضرت موسیٰ ﷺ کی بغل میں عاصامو جود تھا لیکن جادوگروں کی رشیوں اور
چھڑپوں سے وقتی طور پر جو ایک منظر سامنے آیا اس سے ان پر خوف طاری ہو گیا، آج
بعینہ وہی حال امت مسلمہ کا ہے کہ اس کے پاس قرآن مجید کی شکل میں سب سے بڑا
”ایتم بم“ موجود ہے، لیکن انہیں شور ہی نہیں کہ اللہ کا لکنا عظیم مجھہ ان کی بغل
میں موجود ہے، جس کی وقت تغیر کے سامنے کوئی شے نہیں نہر سکتی! حقیقت یہ ہے
کہ بحیثیت مسلمان ہمارے تمام مسائل کا حل اگر کسی ایک شے میں ہے تو وہ اللہ کی
کتاب ہے۔ آپ حضرات یہ حدیث متعدد مرتبہ سن چکے ہوں گے جس کے راوی
حضرت عمر بن الخطاب ہیں کہ نبی اکرم ﷺ نے ارشاد فرمایا : ﴿إِنَّ اللَّهَ يَرْفَعُ بِهَذَا الْكِتَابِ
أَفْوَامًا وَيَضْطَعُ بِهِ أَخْرِينَ﴾ (صحیح مسلم) کہ اللہ تعالیٰ اسی کتاب کی بدولت بہت سی
اقوام کو بلندی عطا کرے گا اور اس کے ترک کرنے کی پاداش میں بہت سی قوموں کو
زوال سے دوچار کرے گا۔ یہ وہی بات ہے جو سورۃ بنی اسرائیل میں ان الفاظ میں
وارد ہوئی : ﴿وَبِالْحَقِّ أَنْزَلْنَاهُ وَبِالْحَقِّ نَزَّلَ﴾ اور سورۃ الطارق میں بایں الفاظ
بیان ہوئی : ﴿إِنَّهُ لَقَوْلٌ فَصَلٌ وَمَا هُوَ بِالْهُوْلٍ﴾ کہ یہ تو قول فیصل ہے، فیصلہ کن
کلام ہے، کوئی شاعرانہ تک بندی نہیں ہے۔ یہ ہے در حقیقت قرآن کی تاثیر اور
وقت تغیر۔ ہمارا اصل مسئلہ یہ ہے کہ ہم قرآن حکیم پر اعتماد نہیں کرتے۔
قرآن مجید کی عظمت سے اگر ہم حقیقتاً واقف ہو جائیں اور اس کے اندر رجو وقت تغیر

پناہ ہے اس کا ہمیں کسی درجے میں اندازہ ہو جائے تو ہمارے تمام مسائل حل ہو جائیں۔

جناد بالقرآن — وقت کی اہم ضرورت

اسی حوالے سے ذہن منتقل ہوا کہ آج سے سات آٹھ سال قبل میں نے جناد بالقرآن کے موضوع پر دو تقریریں کی تھیں۔ سورۃ الفرقان میں نبی اکرم ﷺ کو جناد بالقرآن کا حکم بایں الفاظ میں دیا گیا ہے : ﴿فَلَا تُنْهِيَ الْكُفَّارُ عَنِ الْحَدِيدِ هُمْ يَهْجَأُونَ﴾ کہ اے نبی، ان کافروں کی باتوں پر آپ توجہ نہ دیجئے، ان کی پیروی کا خیال دل میں نہ لایئے اور ان کے ساتھ جناد کرتے رہئے اس قرآن کے ذریعے سے بڑا جناد! — اپنی توانائیاں اور اپنی قوتیں اس قرآن کے افشاء اور اس کے ابلاغ پر لگا دیجئے، کھپا دیجئے، لگے رہئے اسی کام میں۔ یہی درحقیقت آپ کی طاقت کا اصل راز ہے، آپ کی کامیابی کی اصل صفات یہی قرآن مجید ہے۔ ﴿إِنَّ اللَّهَ فِي رَضْ

غَلِيلِ الْقُرْآنِ لَرَأَدُّكَ إِلَى مَعَادٍ﴾

جناد بالقرآن ہی کے موضوع پر بعد میں، میں نے ایک اور تقریر کی تھی اور اس میں جناد بالقرآن کے پانچ محاذ معین کئے تھے۔ اگر آپ اپنے ماحول کا جائزہ لیں تو آپ دیکھیں گے کہ ہمارے معاشرے میں ایک محاذ تو جدید تحدیدانہ نظریات کا ہے۔ اس زہر کا توڑا اسی قرآن مجید میں ہے۔ پھر ہمارے عوام کی ایک عظیم اکثریت مشرکانہ اوہام اور عقائد کا شکار ہے۔ اس کا توڑا بھی یہی قرآن ہے۔ بلکہ اس گمراہی کا توڑا تو اس میں زیادہ نمایاں اور جلی انداز میں ہے۔ اس لئے کہ جب قرآن نازل ہوا تو وہاں یہی گمراہی سب سے زیادہ تھی، لہذا اس کی نقی اور تردید بھی سب سے زیادہ وضاحت کے ساتھ ہوئی۔ باقی جماں تک جدید باطل نظریات اور تحدیدانہ افکار و خیالات کا تعلق ہے تو ظاہریات ہے کہ اس کے توڑے کے لئے تو قرآن حکیم میں غوطہ زنی کرنی پڑے گی، پچھے گمراہی میں اتر کر حکمت و معرفت کے موئی اور ہمیرے نکالنے ہوں گے۔ لیکن

قدم جاہلیت کا توڑ تواس میں گویا بالکل سطح پر (On the Surface) موجود ہے۔ ہمارا تیراسب سے برا مسئلہ تفرقہ اور فرقہ داریت ہے۔ اس تفرقے کا ایک ہی علاج ہے : ﴿وَاعْتَصِمُوا بِخَيْرِ اللّٰهِ جَمِيعًا وَلَا تَفَرَّقُوا﴾۔ جتنا اس قرآن کے قریب آئیں گے اتنی ہی باہمی ہم آہنگی ہو گی۔ یوں بھی سوچا جائے کہ انسان چونکہ حیوان ناطق ہے اور عقل رکھنے والا حیوان ہے، لہذا انسانوں کے درمیان ذہنی ہم آہنگی اگر ہو گی تو باہم اتحاد بھی ہو گا ورنہ آپ اتحاد کے موضوع پر وعظ کرنے رہئے، اتحاد کے پیغمبر دیتے رہئے، اس پر مضامین لکھ کر چھاپتے رہئے، اتحاد نہیں ہو سکتا۔ باہم ذہنی اور نکری ہم آہنگی اگر پیدا ہو گی تو با معنی اور پائیدار اتحاد جنم لے گا — اور اس کا واحد ذریعہ یہی ہے کہ اللہ کی رسی یعنی قرآن کو مل جل کر مضبوطی سے تھام لیا جائے۔

ما ہمہ خاک و دل آگاہ اوست

اعتصامش کن کہ جبل اللہ اوست

ہمارا ایک مرض اور بھی ہے، اور وہ ہے بے یقین۔ یعنی باطل نظریات کا بھی اگرچہ ذہن پر تسلط نہیں ہے، کوئی گمراہ کن ادہام بھی نہیں ہیں، لیکن جسے یقین کرنے ہیں وہ شے موجود نہیں ہے، اور یقین کی پوچھی اگر پاس نہ ہو تو عمل کا کیا سوال؟ — قرآن حکیم میں کچھ لوگوں کا قول نقش ہوا ہے : ﴿إِنَّ نَّظَرَنَا لِأَطْنَاءَ وَمَا نَحْنُ بِمُشْتَقِقِينَ﴾ کہ اے محمد جو کچھ تم کہہ رہے ہو لگتا ہے کہ ٹھیک کہہ رہے ہو، بات وزنی معلوم ہوتی ہے لیکن یقین نہیں آتا، اس پر دل نہیں ٹھکتا! — اور ظاہریات ہے کہ عمل تو یقین کے تابع ہے، یقین بد لے گا تو عمل بد لے گا۔ بقول اقبال —

یقین پیدا کر اے ناداں، یقین سے ہاتھ آتی ہے

وہ درویشی کہ جس کے سامنے جھکتی ہے فغوری

جان لججتے کہ اس یقین کا سرچشمہ اور منع بھی یہی قرآن ہے۔ اور یہی ہے کہ جو "شفاءً لِمَا فِي الصُّدُورِ" ہے۔ یعنی باطنی اور روحانی بیماریوں کا موثر اور تیرہ مدار

علاج یہی قرآن حکیم ہے۔ یہ وہ باتیں ہیں جن پر میں نے ”جہاد بالقرآن“ کے پانچ محاذ“ کے موضوع پر اپنے خطابات میں تفصیل سے گفتگو کی ہے۔ میری یہ دونوں تقریبیں اب کتابی صورت میں شائع ہوتی ہیں۔

نبی اکرم ﷺ نے فریضہ رسالت کی ادائیگی اور غلبہ و اقامت دین کے مشن کے لئے جو بے مثال جدوجہد کی اسے دعویٰاً نات کے تحت تقسیم کیا جا سکتا ہے۔ آپ نے مسلسل بارہ برس کے میں قرآن کے ساتھ جہاد کیا اور پھر دس برس مدینے میں یہ جہاد تکوار کے ساتھ ہوا! — یہ دو ہی تو جہاد ہیں جو محمد عربی ﷺ کے جہاد زندگانی میں سب سے نمایاں ہیں۔ ایک کاعنوں جہاد بالقرآن ہے جو بارہ یا تیرہ برس کے میں ہوا کہ جس میں شمشیر قرآنی کے سوا اور کوئی دوسری شمشیر نبی اکرم ﷺ اور مسلمانوں کے ہاتھ میں نظر نہیں آتی اور دوسرا جہاد بالسیف ہے جس کا آغاز بھرت کے بعد ہوا اور جو آپ کی حیاتی طیبہ کے آخری سالوں تک جاری رہا۔ یہ بات نوٹ پیچھے کہ جہاد بالسیف کے لئے جو طاقت درکار ہوتی ہے، فدا میں کی جو جمعیت اور سرفروشوں کی جو جماعت درکار ہوتی ہے، وہ کہاں سے آئے گی؟ — یہ سرفروش جہاد بالقرآن کے نتیجے میں فراہم ہوں گے۔ قرآن حکیم اگر انہیں مسخر کر لے اور ان کے اندر سرایت کر جائے تو یہی لوگ ہیں جو باطل کے مقابلے میں بنیان مرصوص ثابت ہوں گے اور باطل نظام کو الٹ کر رکھ دیں گے۔

چوں بھاں در رفت جاں دیگر شود

جاں چو دیگر شد جماں دیگر شود

اس اعتبار سے جہاد بالقرآن گویا جہاد بالسیف سے اہم تر ہے۔ اس لئے کہ پہلی منزل اہم تر ہوتی ہے۔ پہلی منزل موجود ہو گی تو اس کے اوپر دوسری منزل کی تعمیر ممکن ہو گی۔ جہاد بالقرآن ہو گا تو جہاد بالسیف کا امکان ہو گا!

بھارت کے خلاف ہمارا اصل ہتھیار — ششیر قرآنی

اس ضمن میں ایک بات میں مزید کہنا چاہتا ہوں۔ میں نے داخلی طور پر تو پانچ محاڑگنوادیے جن کے لئے قرآن ہمارا سب سے بڑا اور مؤثر ہتھیار ہے، خارجی اعتبار سے ہمارے لئے اہم ترین مسئلہ بھارت کا ہے۔ آج سے دو یا تین سال قبل میں نے مرکزی انجمن کے سالانہ اجلاس عام ہی میں اس مشوپر ایک تقریر کی تھی، میں نے عرض کیا تھا کہ بھارت کے مقابلے میں بھی ہمارا سب سے بڑا ہتھیار قرآنی حکیم ہے۔ اس لئے کہ فکر اور نظریے کے میدان میں بھارت کے پاس کچھ نہیں ہے۔ ہندو قوم کے پاس اپنا کوئی جاندار نظریہ نہیں ہے، نہ مذہب کے میدان میں اور نہ فلسفے کے میدان میں۔ مذہب کے نام پر ان کے ہاں جو ایک تحریک چل رہی ہے وہ محض بعض سیاسی مقاصد کے لئے چلائی گئی ہے، ورنہ دراصل ہندو اسلام صرف ایک کلچر ہے، کچھ رسومات ہیں اور کچھ ایسی سماجی تقریبات ہیں جن کے حوالے سے وہ کچھ جشن منایتے ہیں، باقی کوئی شے ان کے پاس نہیں ہے۔ یہی وجہ ہے کہ وہ پورے طور پر مغرب کے رنگ میں رنگئے ہوئے ہیں، نفقہ و فکر بھی انہوں نے مغرب سے مستعار لیا ہے اور ان کے تہذیب و تمدن پر بھی مغرب کا رنگ غالب ہے۔ چنانچہ ان کا نظام حکومت ہو یا تصور قانون سارے کاسارا اور جوں کا توں مغرب سے درآمد شدہ ہے۔ یہی سبب تھا کہ تحدہ ہندوستان میں دنیاوی اعتبار سے ہندو ہم سے آگے نکل گیا تھا۔ اس لئے کہ اس کے باوجود کہ مسلمانوں میں بست سے لوگ مغربی روکے اور بدگئے تھے لیکن ان میں ایک بڑا مؤثر طبقہ ایسا بھی تھا جن کے ذہنوں میں مغربی تہذیب کے خلاف ایک رد عمل پروان چڑھا اور انہوں نے اس تہذیب کو دہنا اور عملًا قبول نہیں کیا۔ نتیجہ یہ نکلا کہ ہماری قوتیں منقسم ہو گئیں۔ علماء دین بندوؤٹ گئے کہ نہ انگریزی پڑھیں گے نہ انگریزی تہذیب اختیار کریں گے۔ انہوں نے انگریز، انگریزی تعلیم اور انگریزی تہذیب سب سے لائقی اور بیزاری کا اعلان کیا۔ گویا مکمل بائیکاٹ کی صورت بن گئی۔ ہندو کے لئے ظاہریات ہے کہ ایسی کوئی رکاوٹ

موجود نہیں تھی۔ اس کا کوئی تدبیر تھا نہ ان کے ہاں اپنے کوئی نظریات تھے نہ افکار، لہذا انہوں نے بلا جگہ اور بلا توقف انگریز کی تدبیر، اس کے تدبیر، اس کی زبان، ہر شے کو اختیار کر لیا۔ انہیں اس کا اضافی فائدہ یہ ہوا کہ انہیں انگریز کا قرب بھی حاصل ہو گیا۔ ظاہریات ہے کہ جنہوں کا قرب حاصل کرنے کا اس سے بہتر راستہ کوئی نہیں کہ آپ انہی کے رنگ میں اپنے آپ کو رنگ دیں۔ جبکہ مسلمانوں کا معاملہ اس سے مختلف تھا۔

بہر حال یہ تو ایک ماضی کا معاملہ تھا، مجھے اصلاح مستقبل کے حوالے سے بات کرنی ہے۔ سب جانتے ہیں کہ بھیتیت ملک پاکستان کا اصل مقابلہ بھارت کے ساتھ ہے، بھارت وہ ملک ہے جس کے ساتھ ہماری پیدائشی دشمنی ہے۔ مادی قوت کے اعتبار سے اگرچہ ہم بھارت سے بہت بیچھے ہیں لیکن واقعی یہ ہے کہ اس کے خلاف نظریاتی طور پر ہمارے پاس بہت بڑی قوت موجود ہے۔ اس فکر کو اگر ہم پھیلا سکیں تو اس شمشیر قرآنی سے ہم دشمن کو گھائل کر سکتے ہیں۔ اور یہ بات اللہ تعالیٰ کی طرف سے بڑے فضل و کرم کی ہے کہ ہمارے اور ہندوستانی قوم کے درمیان زبان کی کوئی بی بی چوڑی خلیج حائل نہیں ہے۔ حالانکہ اگر ہم مغرب کی طرف چلے جائیں، ایران یا عرب ممالک میں جا کر اپنی بات پہنچانا چاہیں تو وہاں اردو زبان ابلاغ کا ذریعہ نہیں نہیں۔ لیکن یہ جو ایک بہت بڑا ملک ہے، پوری نوع انسانی کی ۱/۵ تعداد جہاں آباد ہے، آج بھی اس ملک کے کونے کونے میں اردو زبان سمجھی اور بولی جاتی ہے۔ چاہے وہ تامل تاؤ و کا علاقہ ہو، خواہ ملیالم کا علاقہ ہو اور خواہ بنگال کا خطہ ہو، ہر جگہ اردو سمجھتے والے موجود ہیں۔ اس بات کو میں اللہ تعالیٰ کی طرف سے انہی مظاہر میں سے شمار کرتا ہوں جن کی بناء پر میں سمجھتا ہوں کہ اس بڑے عظیم پاک و ہند سے اللہ تعالیٰ کو کوئی خاص خدمت لیتی ہے، اور مستقبل کی جو بھی اس کی منسوبہ بندی ہے اس میں کوئی نہ کوئی اہم مقام اور اہم روں اس خطے کا ضرور ہے کہ یہیں شاہ ولی اللہ دہلوی رشتہ پیدا ہوئے، اسی خطے سے اس عظیم قرآنی تحریک کا آغاز ہوا جو تین سو برس

پرانی تحریک ہے، کوئی آج کی تحریک نہیں ہے۔ اس کا آغاز تو شاہ ولی اللہ دہلویؒ کے فارسی ترجمے اور ان کی "الفوز الکبیر" سے ہوا تھا۔ پھر ان کے چاروں بیٹوں (بیٹیں) کے تراجم قرآن اور تفسیروں سے یہ تحریک آگے بڑھی۔ اس وقت سے جو سلسلہ شروع ہوا تو درحقیقت یہی ہے کہ جو بڑھتے بڑھتے یہاں تک پہنچا کہ آج ہم بھی اس تحریک میں بقدرت ہست اپنا حصہ ادا کر رہے ہیں اور خدمت قرآنی کے اس کام میں اپنی بساط کے مطابق شریک عمل ہیں۔ اللہ تعالیٰ اسے شرف قبول فرمائے۔ ہر کیف اردو زبان کو ذریعہ ابلاغ بنائے اگر قرآن کے فکر و فلسفہ اور قرآن کی حکمت و ہدایت کو ہندوستان میں بننے والے لوگوں میں بھرپور طریقے سے پیش کیا جائے کہ تو اس سے بڑا اور کوئی ہتھیار نہیں! — شاہ ولی اللہؒ نے "تفسیمات الہیہ" میں یہ بات لکھی ہے کہ ایک وقت آئے گا کہ ہندوستان کے اوپنی ذات کے ہندوؤں کی اکثریت اسلام قبول کر لے گی۔ یہ ایک پیشین گوئی ہے اور میں سمجھتا ہوں کہ اس کے حق میں تمام شواہد موجود ہیں۔

بد قسمتی سے ہندوستان کے ساتھ آج تک ہماری قومی جنگ جس نوعیت کی رہی ہے اس میں ماڈی نقطہ نظر اور جذبائیت پسندی کو زیادہ دخل رہا ہے، چنانچہ اس کے نتیجے میں ہم خود ہندو قوم اور قرآن کے درمیان اپنے وجود سے ایک آڑ اور حجاب بن گئے ہیں۔ وہ قرآن مجید کی طرف رجوع کیسے کریں جبکہ وہ ایک دشمن قوم کی کتاب ہے۔ یہ وہ حجاب اور Barrier اور جس کی وجہ سے نوع انسانی کی ایک بہت بڑی تعداد قرآن مجید سے محبوب ہے۔ اگر ہم کسی طریقے سے اس Barrier کو ختم کر کے قرآن کے پیغام اور اس میں مضمون ہدایت کو بیک وقت وقت اعلیٰ ترین علمی سطح پر بھی اور عوام انسان کی سطح پر بھی پیش کر سکیں تو واقعہ یہ ہے کہ ہماری سب سے بڑی قوت تحریکی ہے۔ بد قسمتی یہ ہے کہ اس کی طرف سے ہم غافل ہیں اور مغربی افکار و نظریات اور تہذیب و تمدن کی ظاہری چمک دمک نے خود ہماری آنکھوں کو خیرہ کر رکھا ہے۔ جیسے عارضی طور پر حضرت موسیؑ جادو گروں کی ڈالی ہوئی ان

رسیوں اور چھڑیوں کو سانپوں کی شکل میں دیکھ کر ڈالے گئے تھے، آج ہم بھی اہل مغرب کی ڈالی ہوئی ان رسیوں اور چھڑیوں کے بنے ہوئے سانپوں سے مرعوب اور خوف زدہ ہیں۔ یہ رسیاں چاہے افکار اور نظریات کی ہوں، خواہ تہذیب و تمدن کی ہوں اور خواہ سائنسی ترقی کے روپ میں ہمیں مرعوب کر رہی ہوں، سب انسانی ذہن کی تراشیدہ ہیں۔ اس سے کہیں بڑھ کر وہ قوتِ تنجیر ہے جو قرآنِ حکیم کی شکل میں ہمارے پاس موجود ہے۔ الحمد للہ ہماری یہ تحریکِ قرآنی جو انجمن خدام القرآن کے نام سے بر سر عمل ہے، اسی قرآن کے پیغام اور اس کی ہدایت کو عام کرنے کے لئے کوشش ہے۔ اور فی الاصل، جیسا کہ میں نے شروع میں عرض کیا تھا، میری یہ تقریر اللہ کی جناب میں ہدیۃِ تفکر پیش کرنے کے لئے ہے کہ اس انجمن کو قائم ہوئے ہیں بر سر ہو گئے، اس دوران جو کام اب تک ہم سے ہوا اسی کے فضل سے ہوا۔ تو جہاں ہمیں اپنے قلب کی گمراہیوں سے اللہ کا شکر بجالانا چاہئے وہاں ہمیں اس کام کی اہمیت کا صحیح صحیح شعور بھی ہونا چاہئے اور اس حوالے سے قرآن مجید کی قوتِ تنجیر پر اعتقاد اور توکل میں مزید پچھلی آنی چاہئے کہ اصل شے یہ ہے، اس پر مخت کرو، اسے عام کرنے اور پھیلانے کے لئے جدوجہد کرو **فَوْفِي ذَلِكَ فَلِيَسْتَأْفِي الْمُتَّنَافِسُونَ** ۴

چاہئے کہ اربابِ ہمت و عزیمت اپنی عزیتوں اور ہمتوں کے اخصار کے لئے اس میدان کا اختیاب کریں اور اپنی سماں و جماد کا مرکزو محور قرآنِ حکیم کو بنائیں۔

چند عملی نکات

اب میں وہ چند عملی باتیں آپ سے عرض کروں گا جو میں نے انجمن کے سالانہ اجلاس میں بھی کی تھیں — پہلی بات یہ کہ اس انجمن میں آپ کی شمولیت (Participation) عملیاً بڑھنی چاہئے۔ بطور خاص آپ سے یہ بات اس لئے کہہ رہا ہوں کہ جیسا کہ میں نے دورانِ تقریر بھی عرض کیا، بہر حال اب میں تو آخرت کی دہنیز پر کھڑا ہوں۔ بحمد اللہ ہمیں بر سر میں نے اس ادارے کو چلا�ا ہے اور یہ سب کچھ

اُسی کے فضل و کرم سے ہوا۔ اس میں عافیت یہ بھی رہی ہے کہ صدر مؤسس ہونے کے ناطے اس ادارے میں مجھے خصوصی اختیارات حاصل تھے، میرے پاس ویٹو کا حق تھا اور اب بھی ہے۔ لذائکی بڑے ہنگامے کے کھڑا ہونے یا بحران کے پیدا ہونے کا یہاں کوئی امکان ہی نہیں تھا۔ لیکن آئندہ اس کا امکان یقیناً ہو گا، اس لئے کہ میرے بغیر کسی صدر کو ویٹو پاوار حاصل نہیں ہو گی۔ آئندہ کاظلام طے شدہ دستور کے مطابق چلے گا۔ لذائجن حضرات کو بھی اس کام اور اس قرآنی فکر سے دلچسپی ہے اور جو چاہتے ہیں کہ پچھلے میں برس میں جو کام ہوا ہے وہ کہیں غلط رخ پر نہ پڑ جائے یا غلط ہاتھوں میں نہ چلا جائے تو انہیں چاہئے کہ اس انجمن کے ساتھ اپنی وابستگی کو فعال بنائیں۔ اپنے اوقات کا کچھ حصہ اس کے لئے ضرور نکالیں اور یہ خیال ذہن میں نہ لائیں کہ یہ کام تو خود بخود چل رہا ہے، ہماری اس میں کیا ضرورت ہے! — جن حضرات کے ذہنوں میں بھی ایسا کوئی خیال تھا انہیں اس خیال کو اپنے ذہن سے نکال دیں چاہئے اور اس کام سے دلچسپی رکھنے والے تمام حضرات کو چاہئے کہ اس کام میں عملی شمولیت کو بدھانے کی طرف توجہ دیں۔ کیا عجب کہ اللہ تعالیٰ انہیں اس کام کے لئے قبول فرمائے!

دوسری بات — اور یہ بات مجھے خاص طور پر انجمن کے پرانے وابستگان سے کہتی ہے کہ ان میں وہ بھی ہیں کہ جو میرے دروسِ قرآن اور تقاریر کی مجال میں پہلی صفوں میں بیٹھے نظر آتے ہیں لیکن مجال ہے کہ انہوں نے تنظیم اسلامی یا تحریک خلافت کی جانب ایک قدم بھی آگے بڑھایا ہو۔ ان حضرات کو اپنے طرزِ عمل پر نظر ہانی کرنی چاہئے اور سوچنا چاہئے کہ یہ سارا کام کیا محض کسی مشغله کے طور پر ہو رہا ہے؟ — یہ ہرگز کوئی Cult نہیں ہے! پر کوئی ہندوؤں کے طریقے پر رشی منی کا کوئی سلسلہ نہیں ہے!! یہ ایک اہم دینی کام ہے، یہ ایک انقلابی مشن ہے۔ اور کوئی بھی ایسا کام کہ جس میں انقلاب کے پیچ موجوں ہوں لیکن وہ چھلیں پھولیں نہیں، برگ وبارہ لا کمیں تو وہ کام اپنی معنویت کھودے گا۔ محض پڑھنے پڑھانے تک خود کو

محدود رکھنا اور اس کے عملی تقاضوں سے گریز کرنا دینی اعتبار نفع بخش نہیں ہے۔ الحمد للہ کہ میری زندگی میں صرف پڑھنا پڑھانا نہیں رہا بلکہ میں نے اللہ کے فضل و کرم سے آگے قدم بڑھایا اور اسی اعتبار سے اس کام میں معنویت برقرار رہی۔ تو جو لوگ بھی اس کام میں ذہنی و لپچی رکھتے ہیں انہیں چاہئے کہ آگے بڑھیں، تنظیم اور تحریک کی طرف عملاً پیش قدمی کریں اور اس میں شمولیت اختیار کریں۔

تیری بات جو میں خاص طور پر نوٹ کرا رہا ہوں وہ یہ ہے کہ دعوت رجوع الی القرآن کے ایک سالہ کورس کی میرے نزدیک خصوصی اہمیت ہے۔ میں ارائیں انجمن اور خصوصی طور پر اس آبادی کے لوگوں کی توجہ اس طرف مبذول کرنا چاہتا ہوں کہ انہیں زیادہ سے زیادہ تعداد میں اس کورس میں شمولیت کرنی چاہئے۔ ہمارا یہ کورس چار چار ماہ کے دو سسٹر زر مشتمل ہے۔ چنانچہ جو حضرات پورا سال فارغ نہ کر سکتے ہوں وہ چار میئنے تو ضرور نکال لیں اور پہلا سسٹر کر لیں، دوسرا سسٹر اگر کچھ وقٹے کے بعد بھی ہو سکے تو کوئی بات نہیں ہے۔ لیکن بہر حال اس کے لئے ایک سال کا ارادہ ضرور کر لیں۔ ہم میں سے ہر شخص کو، خاص طور پر پڑھنے لکھنے لوگوں کو سوچتا چاہئے کہ ہمیں اللہ کے حضور اس بات کی جواب دی کرنا ہو گی کہ ہم نے سب کچھ پڑھا، لیکن اتنی عربی نہ سمجھی کہ اس کے کلام کو براہ راست سمجھ سکتے۔ اس کو تابی کا ہمارے پاس کیا جواز ہے؟ ہم نے انگریزی اتنی پڑھ لی کہ انگریزوں کو پڑھ سکتے ہیں، مختلف فنون حاصل کر لئے، سائنسی علوم میں بڑی سے بڑی ڈگریاں حاصل کر لیں، لیکن نہیں پڑھی تو عربی نہیں پڑھی۔ ہمارے پاس اللہ تعالیٰ کے اس سوال کا کیا جواب ہو گا کہ تم نے میرے کلام کی کیا قدر کی؟ خود میری کیا قادر کی؟ قرآن حکیم میں مشرکین کے بارے میں فرمایا گیا ہے: ﴿مَا قَدْرُوا اللَّهُ حَقّ قَدْرِهِ﴾ کہ انہوں نے اللہ کی قدر نہیں کی جیسی کہ اس کی قدر کرنی چاہئے۔ ہمیں اس بات کی فکر کرنی چاہئے کہ ہم کہیں ان الفاظ کا مصدق اق نہ ٹھہریں۔ چنانچہ اس ضمن میں جو بھی کی رہ گئی ہے ہمیں اس کی تلافی کرنی چاہئے۔ اگر کسی کے والدین کی کوتاہی ہو اور وہ اللہ

کے ہاں پہنچ گئے ہوں تو میں سمجھتا ہوں کہ ان کی تلافی وہ اب بھی کر سکتا ہے۔ آپ اب اس کام کے لئے وقت فارغ کریں اور اللہ کے حضور یہ دعا کریں کہ اے اللہ، میں اپنے والدین کی کوتاہی کی اب تلافی کر رہا ہوں، میرے والدین کو بخش دے، انہیں معاف فرمادے۔ اے اللہ، میں اب اس کے لئے وقت نکال رہا ہوں، میری اس چدڑو جہد کو اور میرے اس وقت کو جو میں صرف کر رہا ہوں میرے والدین کی طرف سے لُقّارے کے طور پر قبول کر لے! — میں بُنکرا ارواء عادہ توجہ دلارہاؤں کہ یہ کام کرنے کا ہے، اس میں دیر نہ کیجئے، تاخیر نہ کیجئے!!

اقول قولی هذَا وَاسْتَغْفِرُ اللَّهَ لِي وَلِكُمْ وَلِسَائِرِ الْمُسْلِمِينَ وَالْمُسْلِمَاتِ ۝

صدر موسس مرکزی انجمن خدام القرآن اور بانی تنظیم اسلامی

ڈاکٹر ارار احمد

کے علمی فنگری اور عوتی تحریک کا وصول کا نجوم
۴۸ صفحات پر مشتمل ایک اہم علمی دستاویز جس میں علمی خطوط کی نشاندہی بھی موجود ہے۔

دعوست ربوع الی القرآن کامنظر و پس منظر

ضرور مطالعہ کیجئے — دوسروں تک رسپنچاپ ہے



تہذیبِ اسلامی

نہ کوئی مذہبی فرقہ ہے

نہ معروف معنی میں کوئی سیاسی جماعت

بلکہ ایک اصولی

اسلامی انقلابی جماعت ہے

جو سب سے پہلے پاکستان اور بالآخر ساری دنیا میں

اسلام کے عادلانہ نظام یعنی نظام خلافت کو

قاوم اور غالب کرنا چاہتی ہے

امیر حافظ عاکف سعید